

ہفت روزہ

خدا مِلّٰتِ اِہْوٰی

بیکادگار
شیخ الفیہ حضرت مولانا محمد علی
شیر الہ دروازہ لاہور

۳ شعبان المعظم ۱۳۸۵
۲۲ دسمبر ۱۹۶۵

یہ از مطبعہ انجمن خدامِ الدین لاہور

۲۵ پیسے

احکاماتِ نبی کریم ﷺ

حضرت مولانا مفتی جمیل احمد صاحب تہانوی

(ترمذی اور ابن ماجہ) جو شخص اللہ تعالیٰ سے بغیر جہاد کی کسی علامت کے ملے گا وہ اس حالت میں ملے گا کہ اس میں ایک نقصان ہوگا۔ (زخم کی علامت ہو یا غبار یا تکان یا جذبہ یا تیاری یا مال دینے کی۔ اگر کوئی نہ ہو تو نقصان ہے) (ترمذی) اللہ تعالیٰ کے نزدیک دو قطروں اور دو علامتوں سے زیادہ کوئی چیز محبوب نہیں ایک قطرہ اللہ کے خوف سے آنسو کا، دوسرا قطرہ خون کا جو اللہ کے راستہ میں بہایا جائے۔ اور علامتوں میں سے ایک علامت جہاد کی۔ اور دوسری اللہ تعالیٰ کے فرضوں میں سے کسی فرض کی۔

(ابوداؤد) ایک شخص نے عرض کیا۔ یا رسول اللہ (صلی اللہ علیہ وسلم) ایک آدمی جہاد فی سبیل اللہ کا ارادہ کرتا ہے اور وہ دنیا کے کسی فائدے کو بھی طلب کرتا ہے۔ تو حضور (صلی اللہ علیہ وسلم) نے فرمایا۔ اس کو کوئی ثواب نہ ہوگا۔ (نیت صرف اسلام کے غلبہ کی ہو)۔

(ترمذی) شہید لوگ چار قسم کے ہیں۔ ایک تو وہ نیک مومن جس کا ایمان عمدہ ہو، دشمن سے بھڑ گیا ہو اور اللہ کی بات سچ کر دکھائی۔ (بہادری صبر اور طلب ثواب سے) یہاں تک کہ قتل ہو گیا۔ یہ تو وہ ہوگا کہ قیامت کے دن سب لوگ اس کی طرف آنکھیں اٹھائیں گے۔ اور حضور نے سراٹھایا حتیٰ کہ ٹوپی گر پڑی۔ اور دوسرا وہ نیک عمدہ ایمان والا شخص جو دشمن سے بھڑ گیا لیکن بزدلی کی وجہ سے گویا اس کی کھال میں کیکر کا کاٹھا لگا ہوا ہے۔ مگر چاٹک ایک تیر لگا اور وہ قتل ہو گیا۔ تویہ دوسرے درجہ میں ہوگا۔ تیسرا وہ مومن آدمی جس نے نیک عمل بھی کئے اور بد بھی کئے۔ دشمن سے بھڑ گیا اور اللہ کی بات سچ کر دکھائی۔ (بہادری، صبر اور طلب ثواب سے) یہاں تک کہ قتل ہو گیا۔ تویہ تیسرے درجہ میں ہے اور چوتھا وہ مسلمان شخص جس نے اپنے اوپر زیادتی کر رکھی ہے (یعنی گناہ ہی گناہ کرتا رہا) وہ دشمن سے بھڑ گیا۔ اور اللہ کی بات سچ کر دکھائی۔ (بہادری، صبر اور طلب ثواب سے) تویہ چوتھے درجہ میں ہے۔ (یعنی ہیں سب شہید۔ اہل جنت و ثواب عظیم)

(دارمی) قتل ہونے والے تین ہیں۔ ایک

وہ کامل مومن ہے جو اپنی جان و مال سے اللہ کے راستہ میں جہاد کرے۔ جب دشمن سے مقابلہ ہو تو جنگ کرے۔ یہاں تک کہ قتل ہو جائے۔ تو حضور (صلی اللہ علیہ وسلم) نے اس کے بارے میں فرمایا ہے کہ یہی وہ شہید ہے جس کا سینہ اس کے لئے کھول دیا گیا تھا۔ یہ اللہ تعالیٰ کے خیمہ میں عرش کے نیچے ہوگا۔ اس سے انبیاء علیہم السلام صرف ایک درجہ نبوت سے بڑھے ہوئے ہونگے دوسرا وہ مومن ہے جس نے نیک و بد دونوں عمل کئے۔ مگر اپنی جان و مال سے اللہ کی راہ میں جہاد کیا۔ جب دشمن کے مقابل ہوا، جنگ کی۔ حتیٰ کہ قتل ہو گیا۔ حضور (صلی اللہ علیہ وسلم) نے فرمایا۔ اس میں ایک پاک کرنے والی خصلت ہے۔ جس نے اس کے تمام گناہوں اور خطاؤں کو مٹا ڈالا ہے بے شک تلوار گناہوں کو مٹانے والی ہے یہ جنت میں داخل کیا جائے گا، جس دروازے سے بھی چاہے گا۔ تیسرا وہ منافق ہے جس نے جان و مال سے جہاد کیا۔ جب دشمن کے مقابل ہوا، جنگ کی۔ حتیٰ کہ قتل ہو گیا تو یہ جہنم میں ہوگا۔ یقیناً تلوار منافقت کو نہیں مٹاتی ہے اس لئے دل کے یقین کو پختہ کرنے کی ضرورت ہے۔

(احمد طبرانی) حضور (صلی اللہ علیہ وسلم) سے سوال کیا گیا۔ کہ سب مجاہدین میں کون زیادہ ثواب والا ہے۔ فرمایا جو اللہ تعالیٰ کا زیادہ ذکر کرتا ہو۔ (مسلم و نسائی) جہاد میں ایک بار صبح کو یا ایک بار شام کو جانا ان سب چیزوں سے بہتر ہے جن پر آفتاب طلوع یا غروب ہوتا ہے۔ (مسلم و حاکم) جو صدق دل سے شہید ہونے کی آرزو کرے گا۔ اس کو شہادت کا ثواب دے دیا جائے گا۔ اگرچہ وہ شہید نہ ہو سکے (مگر صدق دل سے مراد سامان کی کوشش کے ساتھ ہے۔ صرف زبانی نہیں)

(بخاری و مسلم و ترمذی) جنت میں داخل ہونے والوں میں سے کوئی اس کی تمنا نہ کرے گا۔ کہ وہ پھر دنیا میں لوٹا دیا جائے۔ اور زمین کے ساز و سامان میں سے اس کے لئے کچھ ہو سوائے شہید کے۔ وہ تمنا کرے گا کہ وہ دنیا میں لوٹا دیا جائے۔ پھر شہید کیا جائے۔ اور یہ معاملہ دس بار ہو۔ یہ تمنا اس اعزاز اور شہادت کے فضائل کی وجہ سے ہوگی۔ جو اس کو حاصل ہوں گے (اب

ان کا اندازہ کیا جائے)

(مسلم) جو شخص مر گیا۔ اور نہ اس نے جہاد کیا، نہ جہاد کا قصد کیا (جذبہ، تیاری، تمنا بھی نہ کی) تو وہ نفاق کی ایک قسم پر مرتاب ہے۔ (بخاری و مسلم) جس نے غازی فی سبیل اللہ کو سامان دیا۔ اس نے غزوہ کیا اور جس نے غازی کے گھروں کی اچھی خدمت کی اس نے بھی غزوہ کیا نیز احمد و بیہقی میں ہے جس نے اعانت کی مجاہد فی سبیل اللہ کی یا تادان والے کی یا مکاتب کی اس کو اللہ تعالیٰ اپنے ساتھیوں میں لے لیں گے۔ جس دن سوائے ان کے ساتھیوں کے کوئی اور سایہ نہ ہوگا۔ اور بخاری و ابو داؤد میں ہے کہ تم نے مدینہ میں ایسی جماعتوں کو چھوڑا ہے کہ تم نے کچھ چلتے ہو۔ نہ کچھ خراج کرتے ہو نہ کسی دادمی کو قطع کرتے ہو، مگر وہ تمہارے ساتھ ہیں (ثواب میں) عرض کیا یا رسول اللہ! وہ تو مدینہ میں ہیں۔ ہمارے ساتھ کیسے ہیں۔ فرمایا اللہ نے ان کو روک دیا ہے دغدر میں جذبہ پر مجاہد کا ثواب ہے)

(مسلم) حضرت مسروق تابعی کہتے ہیں۔ ہم نے عبداللہ بن مسعود سے اس آیت کا مطلب پوچھا کہ جو لوگ اللہ کے راستے میں قتل کر دئے گئے تم ان کو مردہ نہ گمان کرو مردہ زندہ ہیں۔ اپنے رب کے پاس رزق دئے جاتے ہیں۔ تا آخرت فرمایا ہم نے بھی یہ سوال کیا تھا تو حضور (صلی اللہ علیہ وسلم) نے فرمایا تھا ان کی روحیں سبز پرندوں کے جوف میں (ہوائی جہاز کی طرح) ہوں گی۔ اور ان کے لئے عرش میں لٹکے ہوئے قذیل ہوں گے۔ جنت میں جہاں جہاں چاہیں گی جاتیں گی۔ پھر ان قذیلوں پر آجائیں گی۔ حتیٰ تعالیٰ ان پر جلوہ فرمائیں گے۔ دریافت فرمائیں گے۔ تم کچھ اور چاہتے ہو؟ عرض کریں گے۔ اور کیا چیز چاہیں۔ ہم جنت میں جہاں چاہے جاتے آتے ہیں۔ ان سے تین بار یہی کہا جائے گا۔ جب یہ لوگ دیکھیں گے کہ سوال کے جواب سے چارہ کار نہیں ہے تو عرض کریں گے۔ اے رب! ہم یہ چاہتے ہیں کہ آپ ہماری روحوں کو ہمارے جسموں میں لوٹا دیں۔ تاکہ ہم دوبارہ آپ کے راستے میں شہید کئے جائیں۔ جب ان کی کوئی حاجت ظاہر نہ ہوگی چھوڑ دئے جائیں گے (بخاری) حارثہ بن سراقہ کے شہید ہونے پر ان کی والدہ نے حضور (صلی اللہ علیہ وسلم) سے دریافت کیا تو آپ نے فرمایا۔ تمہارا بیٹا فردوس اعلیٰ میں پہنچ چکا ہے۔ اور بخاری کی ایک اور حدیث میں ہے کہ فردوس جنت کا اوسط و اعلیٰ حصہ ہے اور اس کے اوپر عرش ہے۔ اسی سے جنت کی نہریں جاری ہوتی ہیں (شہیدوں اور ان کے پساندگان کو یہ درجہ مبارک ہو)

(ابوداؤد) غزوہ سے بطور غازی واپس آنا غزوہ میں جانے کی طرح ہے۔ (اجرم برابر)

ہنگامی حالات میں دئے گئے یہ بیانات اور سترہ روزہ جہاد میں ردنا ہونے والی کیفیات کیا خود بھی ہنگامی اور وقتی نوعیت کی تھیں یا انہیں ہمیشہ کے لئے نشانِ راہ بنانے اور مستقل طور پر عملی شکل میں باقی رکھنے کی ضرورت ہے؟ ہمیں یقین واثق ہے کہ ہر محبت وطن پاکستانی اور ذی فہم شخص جس کے دل میں ایمان کی کوئی ادنیٰ رتق بھی باقی ہے اس امر کی تائید کرے گا کہ اسلامی دستور زندگی کو نشانِ راہ بنانے اور عملی شکل میں باقی رکھنے کی اشد ضرورت ہے اور اس میں ہماری بقا و سالمیت کا راز مضمر ہے اگر ہم نے اس نظریہ حیات سے منہ موڑا اور ان کیفیات کو باقی نہ رکھا جو سترہ روزہ جنگ کے دوران قوم میں پیدا ہو گئی ہیں یا پھر انہی بدستوریوں میں لگ گئے جن میں ہم جنگ سے پہلے مستغرق تھے تو یاد رکھیے اللہ کی نصرت اور تائید غیبی کے مواقع ہوا کرتے ہیں۔ ہو سکتا ہے پھر ہمیں کوئی ایسا موقع میسر نہ آئے اور ہم کفِ افسوس کھاتے اور حسرت و یاس کی تصویر بنے رہ جائیں۔

آئیے! ہم سب مل کر اسلامی نظریہ حیات سے وفاداری کا پختہ عہد کریں اور اسے اپنی عملی زندگی میں جاری و ساری کرنے کے لئے ہر متن مصروف ہو جائیں۔ تاکہ رحمت الہی پوری طرح ہماری طرف متوجہ ہو اور ہم ہر مرحلہ پر تائید غیبی اور نصرتِ خداوندی کے مستحق ٹھہریں۔ مزید برآں اب اس کا موقع بھی فراہم ہو گیا ہے۔ رمضان المبارک کا مقدس مہینہ چند دنوں تک اپنی پوری آب و تاب سے آنے والا ہے یہی وہ مہینہ ہے جس میں اللہ رب العزت نے کائناتِ انسانی کے لئے اپنا مرتب کردہ بہترین اور جامع و اکمل دستورِ حیات نازل فرمایا اور اسی مہینہ کو روحانیت کی فصلِ بہار کے نام سے موسوم کیا جاتا ہے۔ چنانچہ رمضان کے ساتھ قرآن کا ذکر لازم و ملزوم ہے۔ کیا ہی بہتر ہو کہ حکومت اسی ماہ مبارک میں اپنے اعلانات کو عملی جامہ پہنانے کی طرف پہلا عملی اقدام کرے اور عند اللہ اور عند الناس ماحور ہو۔ اس کی کم سے کم صورت یہ ہو سکتی ہے کہ حکومت احترامِ رمضان آڈیو نینس جاری کرے اور شریعتِ حق کا مذاق اڑا کر اللہ کے غیض و غضب کو دعوت دینے والوں کے لئے سخت سزائیں مقرر کرے۔ اوقاتِ روزہ کے دوران ہوٹلوں میں اور سرعام کھانے پینے والوں پر پابندی لگا دی جائے بسوں، لاریوں، ریل گاڑیوں اور بازاروں میں سگڑ فوٹی قطعاً ممنوع قرار دی جائے۔ ریڈیو پاکستان قرآن خوانی، فضائلِ قرآن و رمضان اور جہاد و تقاریرِ شریعت کے مطابق نعتیہ کلام، خبروں اور علمی نشریات کے لئے وقف رہے۔ بیرونی ممالک کے لئے بہترین قاریوں کی قرأت و قافو تقاریر نشر ہوتی رہے، بچوں کا پروگرام بھی فضائلِ قرآن و رمضان اور ترغیبِ عموم و صلوة کے لئے مخصوص ہو اور فحاشی کے اڈے چن چن کر

فرنا دیا۔ ظاہر ہے اس پر اللہ رب العزت کا جس قدر شکر ادا کیا جائے کم ہے۔ علاوہ انہی اس سے بھی زیادہ قابلِ شکر یہ امر یہ ہے کہ اُس نے اپنے خاص فضل و احسان سے ہماری پوری قوم میں ایک بیک دینی رجحانات اور اتفاق و اتحاد کی راہ پیدا فرمادی۔ اور صدر مملکت سے لے کر ایک عام پاکستانی تک اللہ کے نام کی دہائی دینے لگے۔ پورے ملک میں نمازوں کا خاص اہتمام خود بخود شروع ہو گیا۔ گھر گھر اور گلی کوچوں میں ذکرِ الہی کے غلغلے بلند ہوئے، وظیفے ختم ہوئے، دعا میں مانگی گئیں اور عوام و خواص کی پیشانیاں بن دیکھے خدا کے حضور بے ساختہ اور غیر شعوری طور پر جھکے لگیں۔ ملاوٹ اور چور بازاری کم ہو گئی۔ رقص و سرود کی محفلوں پر اوس پڑ گئی، رشوت ستانی کا بازار سرد ہو گیا، جرائم کی رفتار بے حد گھٹ گئی، ریڈیو پاکستان نے فلمی گیتوں اور لچریات کو چھوڑ کر جہاد پر حاضریں اور نظمیں نشر کرنا شروع کر دیں۔ اور قربانی و اپنا کی وہ وہ مثالیں سامنے آئیں جنہیں دیکھ کر عقل حیران اور مادی دنیا دنگ ہے۔ کھلی موٹی بات ہے کہ یہ سب کچھ جذبہ جہاد کی کار فرمائی اور اسلام سے عقیدت کا نتیجہ تھا۔ چنانچہ صدر مملکت نے اپنی نشری تقریر میں اسی حقیقت کا اعتراف کرتے ہوئے بر ملا طور پر کہا تھا کہ موجودہ جنگ نے ثابت کر دیا ہے کہ اسلامی نظریہ حیات سے وابستگی کے کیا کیا ثمرات مرتب ہو سکتے ہیں۔ اور انشاء اللہ اسی نظریہ حیات کو آئندہ کے لئے ہم زندگی کے ہر گوشے میں مشعلِ راہ بنائیں گے۔

گھو و نو مغربی پاکستان ملک امیر محمد خاں نے بھی آج رات (۱۹ دسمبر ۱۹۶۵ء) ریڈیو پاکستان لاہور سے تقریر کرتے ہوئے اسی قسم کا اعتراف کیا۔ اور فرمایا کہ پاکستان کے عوام کو ہنگامی حالات میں جس چیز نے عزم، حوصلہ اور استقلال بخشا اور ان میں قربانی و اپنا کا بے مثالی جذبہ پیدا کیا وہ اسلامی نظریات سے ان کی عقیدت ہے۔ لیکن سوال پیدا ہوتا ہے کہ

پاکستان دنیا کے موجودہ نقشہ پر وہ واحد ملک ہے جو اسلام کے مقدس نام پر معرض وجود میں آیا اور ۶ ستمبر کو جبکہ بھارتی بزدلوں نے اسلام دشمن طاقتوں کے بے شمار ساز و سامان اور اسلحہ کے بل بوتے پر اور اپنی تمام قوت سے اس پر بیخاری کی تو صرف اسلام ہی کا نام تھا جو اس مملکتِ خدا داد کے لئے پیامِ رحمت و نصرت ثابت ہوا۔ حالیہ جنگ میں ایسے بے شمار نظائر ہیں جن سے ثابت ہوتا ہے کہ محض تائید غیبی اور جذبہ جہاد کی وجہ سے ہمیں فتح و نصرت حاصل ہوئی ورنہ یہ کسی صورت ممکن نہ تھا کہ ہم اپنے سے آگے گنا طاقتور ملک کو شکست دینے میں کامیاب ہو جاتے۔ اگر اس ملک کی اٹھارہ سالہ سابقہ زندگی کے شب و روز کا مطالعہ کیا جائے تو یہ حقیقت ہے کہ ہم اور ہماری پوری قوم اللہ تعالیٰ کی اس تائید و نصرت کی ہرگز مستحق نہ تھی جس کا سترہ روزہ جہاد میں مشاہدہ ہوا۔ پاکستان بننے کے بعد ہم نے دین حق سے غفلت و اعراض کی ساری سنتیں تازہ کر دیں۔ اور خدا و رسول کی تعلیمات سے کھلی بغاوت کی راہ اختیار کر لی۔ فواحش و منکرات، شراب نوشی، عریانی و بے حیائی، مغرب کے بے دین ملکوں کی تقلید میں عورتوں کی نمائشِ حسن اور مردوں کا بے محابا اختلاط یہ سب برائیاں ہمارے معاشرہ میں پوری طرح گھر گھر گئی تھیں۔ اور ہم مال و دولت اور حکومت کے نشہ میں سرشار، نفس کی لذات و خواہشات میں کھوئے ہوئے بڑی دھناتی کے ساتھ ان جنابٹ کا نظارہ کرتے رہے۔ واضح ہے اس قدر نا فرمانیوں کی وجہ سے ہم سزا کے مستحق تھے نہ کہ انعام و اکرام کے۔ لیکن اللہ رب العزت نے اپنے پیارے رسول اور گنبدِ خضرا کے مکین صلی اللہ علیہ وسلم کے طفیل میں ہم نام کے مسلمانوں کی لاج رکھ لی۔ ہمارے ضعف پر رحم فرمایا اور ہمارے گناہوں سے صرف نظر کرتے ہوئے بغیر کسی استحقاق کے اپنی تائید و نصرت بھیج دی اور پاکستان کو دشمن کے شدید اور عیارانہ حملہ سے محفوظ

ایڈیٹر
منظر حسین نظر
ٹیلیفون
۶۷۵۴۵

ہفت روزہ

لاہور

سالانہ

گیارہ روپے
شش ماہ
چھ روپے

جولائی

شمارہ ۲۲

جلد ۱۱ ۲۰ شعبان المعظم ۱۳۸۵ بمطابق ۲۴ دسمبر ۱۹۶۵ء

احترامِ رمضان

حکومت اور ہم



۲۲ شعبان المعظم ۱۳۸۵ھ مطابق ۱۶ دسمبر ۱۹۶۵ء

رمضان المبارک کا بہتر طریقہ سے استقبال کریں

حضرت مولانا عبید اللہ الزم صاحب مدظلہ العالی

الحمد لله وكفى وسلاوة على عباده الذين اصطفى : اما بعد : فاعوذ بالله من الشيطان الرجيم :
بسم الله الرحمن الرحيم :-

(مرتبہ خالد سلیم)

اللہ تعالیٰ کا احسان و فضل ہے کہ اُس نے ہمیں اپنی یاد کی توفیق دی ہے۔ اللہ تعالیٰ ہم سب کو اور زیادہ اپنا ذکر و شکر کرنے کی توفیق عطا فرمائے۔ آمین !

حضور علیہ الصلوٰۃ والسلام کا فرمان ہے کہ شعبان میرا مہینہ ہے اور رمضان المبارک اللہ تعالیٰ کا مہینہ ہے حضور صلی اللہ علیہ وسلم شعبان کے مہینہ میں اکثر روزے رکھا کرتے تھے۔ آج ہم مسلمان ہیں ایک بہت بڑی کمزوری پیدا ہو گئی ہے۔ اور ہم نفل نمازیں تو ضرور پڑھتے ہیں لیکن نفل روزے بہت کم رکھتے ہیں۔ بزرگان دین اور بزرگان دیوبند سارا سال ایام بیض یعنی ہر قمری مہینہ کی ۱۳-۱۴-۱۵ تاریخ کو روزے ضرور رکھا کرتے تھے۔ اکثر اولیائے کرام فرماتے ہیں کہ ہم نے اللہ تعالیٰ کی جو نعمت بھی حاصل کی ہے وہ سب رات کے قیام اور دن کے روزے سے حاصل ہوئی ہے۔

انسان دو چیزوں یعنی جسم اور روح کا مرکب ہے۔ اللہ تعالیٰ نے جہاں جسم کی ترقی، پرورش اور ارتقاء کے لئے پانی، دودھ، سبزیاں، پھل، میوے وغیرہ پیدا کئے ہیں وہاں روح کی تازگی اور پرورش کے لئے نماز، روزہ، ذکر اللہ اور دوسری عبادات کا حکم فرمایا ہے۔ روزہ رکھنے سے جہاں ثواب اور رضا الہی حاصل ہوتی ہے۔ وہاں یہ صحت جسمانی کا بھی سبب بنتا ہے۔ روزہ ایک ٹریننگ ہے۔ بہر ناجائز اور گناہ کے کام سے بچنے کی رمضان المبارک کے مہینہ میں مسلمان اللہ تعالیٰ کی رضا کے لئے کھانا پینا جو کہ حلال چیزیں ہیں۔ چھوڑ دیتا ہے۔ یہ ایک روحانی ٹریننگ ہے۔ کہ جہاں انسان جائز و حلال چیزوں کو اللہ تعالیٰ کی رضا کے لئے ترک کر دیتا ہے وہاں ناجائز و حرام چیزوں کے تو قریب تک نہیں چھٹکے گا۔

رمضان المبارک کا مہینہ آ رہا ہے اس کے لئے ہمیں مکمل تیاری کرنی چاہئے۔ ہمیں پکا ارادہ کر لینا چاہئے کہ کوئی غلط اور گناہ کا کام نہیں کرنا۔

یاد رکھیں کہ حرام خورد و نوش سے بالکل روزہ قبول نہیں ہوتا۔ بلکہ اٹا عذاب و گناہ ہوتا ہے۔ ہمارا فرض ہے کہ ہم حرام خورد و نوش کو کم از کم اس مہینہ میں بالکل ختم کر دیں۔ حلال کھائیں اور کھائیں۔ سوکھی کھا کر گزارہ کر لیں۔ لیکن حرام کے قریب تک نہ چٹکیں۔ حلال کھانے پینے میں برکت ہے، نورانیت ہے۔ اس سے عبادت کرنے میں لذت و لطف حاصل ہوتا ہے۔ اور بارگاہ الہی میں عبادت قبول ہوتی ہے۔ حضرت حلال و حرام کی تمیز کے متعلق بہت زور فرمایا کرتے تھے وہ حرام مال تو کجا کسی بے نماز کے ہاتھ کا پکا ہوا کھانا تک نہیں کھاتے تھے۔

حضور علیہ الصلوٰۃ والسلام کا ارشاد ہے کہ رمضان کا مہینہ اللہ تعالیٰ کی رحمتوں اور برکتوں کا مہینہ ہے۔ اس میں شیطان جکڑ دئے جاتے ہیں۔ دوزخ کے دروازے بند کر دئے جاتے ہیں۔ اور جنت کے دروازے کھول دئے جاتے ہیں۔ رمضان کا پہلا عشرہ اللہ کی رحمت کا ہے۔ دوسرا عشرہ مغفرت و معافی کا اور تیسرا عشرہ دوزخ سے نجات کا۔


حضور صلی اللہ علیہ وسلم نے فرمایا کہ جس نے رمضان کے مہینے کی قدر کی۔ اس کے پورے روزے رکھے۔ تو اللہ تعالیٰ اس کے سارے گناہ معاف کر دیتے ہیں۔

ما روزہ صرف کھانے پینے کو چھوڑ دینے کا نام نہیں ہے۔ بلکہ ہر گناہ اور ناجائز کام سے بچنے کا نام روزہ ہے۔ آنکھ کا بھی روزہ ہے کہ یہ کسی غلط جگہ نہ نظر اٹھائے۔ کان کا بھی روزہ ہے کہ گناہ کی بات نہ سنے۔ زبان کا روزہ یہ ہے کہ غیبت جھوٹ، چغلی سے بچے۔ غرض جسم کے ہر عضو کا روزہ ہوتا ہے۔ اللہ تعالیٰ کی رضا کے لئے کھانے پینے کو چھوڑنے اور بہر ناجائز اور گناہ کے کام سے ہاتھ پاؤں، کان، آنکھ کو بچانے کا نام روزہ ہے اللہ تعالیٰ ہم سب کو ایسا روزہ رکھنے کی توفیق عطا فرمائے۔

حدیث میں ہے کہ حضور علیہ الصلوٰۃ والسلام اللہ تعالیٰ کی اس قدر عبادت و ریاضت فرماتے تھے کہ ایک مرتبہ حضرت عائشہ رضی اللہ عنہا نے عرض کی کہ یا رسول اللہ! صلی اللہ علیہ وسلم، آپ تو اللہ کے مقبول بندے ہیں۔ آپ کے سارے گناہ معاف کر دئے گئے ہیں (اگر کوئی ہیں) اور آپ بالکل بچتے ہیں تو پھر آپ اللہ تعالیٰ کی اتنی عبادت کیوں فرماتے ہیں؟ تو حضور صلی اللہ علیہ وسلم نے فرمایا کہ اے عائشہ! کیا میں اللہ تعالیٰ کا شکر گزار بندہ نہ ہوں؟ ہمیں بھی حضور صلی اللہ علیہ وسلم کے نقش قدم پر چلنا چاہئے۔ اللہ تعالیٰ کا شکر بجالائیں۔ ہماری زندگی کا مقصد ہی یہ ہے کہ ہم اللہ تعالیٰ کی عبادت و شکر کریں۔ وقت فارغ ہے تو اس کا شکر یہ ہے کہ ذکر اللہ کریں، نوافل پڑھیں۔ تلاوت قرآن کریں۔ اللہ تعالیٰ نے دولت دی ہے تو غرباء و مساکین کی امداد کریں، زکوٰۃ و خیرات کریں۔ اللہ کی رضا کے لئے حج کریں۔ غرض اللہ کی دی ہوئی ہر نعمت کا شکر بجالائیں صحت و تندرستی کا ہے تو خوب عبادت کریں۔ اللہ کی راہ میں جہاد کریں۔ اللہ تعالیٰ کا آپ حضرات پر خاص فضل و احسان ہے کہ آپ دور دور سے چل کر ذکر اللہ کے لئے اکٹھے ہوتے ہیں۔ آپ کا اللہ کی راہ میں چل کر آنا نجات کا ذریعہ بنے گا۔ ہر ہر قدم پر آپ کو نیکیاں ملتی ہیں۔ یہ اللہ تعالیٰ کا خاص فضل و کرم ہے۔ آپ اس کا جتنا شکر کریں کم ہے۔

حضرت فرمایا کرتے تھے کہ ایمان کی بہت حفاظت کرنی چاہئے۔ قبر کی دیوار تک اس کا خطرہ ہوتا ہے۔ شیطان مردود ہر وقت پیچھے لگا ہوتا ہے۔ میں نے بڑے بڑے علماء کے ایمان بھسم ہوتے دیکھے ہیں۔ ہر نیکی پر اللہ کا شکر ادا کریں۔ اس کو اللہ تعالیٰ کا فضل جانیں غرور و تکبر نہ کریں۔ اگر کوئی گناہ ہو جائے تو فوراً بارگاہ الہی کی طرف رجوع کریں۔ توبہ استغفار کریں۔ گو گڑا، کمر معافی مانگیں۔ معافی و مغفرت کا دروازہ ہر وقت کھلا ہوا ہے۔

دعا ہے کہ اللہ تعالیٰ ہم سب کو رمضان کا



۲۳ شعبان المعظم ۱۳۸۵ھ بمطابق ۱۴ دسمبر ۱۹۶۵ء

روزہ انسان کو بندگی کا پیکر بناتا ہے

حضرت مولانا عبید اللہ الزکری صاحب مدظلہ العالی

الحمد لله وكفى وسلاماً على عباده الذين اصطفى : أما بعد : فاعوذ بالله من الشيطان الرجيم
بسم الله الرحمن الرحيم :-

ہے کہ انسان متقی بنے اور حیوانیت کے غارت سے نکل کر ملکوتیت کے آسمان پر جلوہ گر ہو۔

مزید برآں مقصد تخلیق انسانی بھی یہی ہے کہ انسان حق تعالیٰ شانہ کی بندگی کرے۔ اور اللہ اور رسول کے احکام کے مطابق سرتاپا نیاز بن کر زندگی گزارے۔ چنانچہ روزہ اس مقصد کے حصول کا بہت بڑا ذریعہ ہے روزہ دار اپنے شب و روز اللہ کی یاد اور اس کی عبادت میں گزارتا ہے۔ رات کو قیام کرتا ہے تلاوت قرآن اور کثرت نوافل سے اللہ کو راضی کرنے کی سعی کرتا ہے اور دن کے وقت روزہ رکھتا ہے جس کے معنی یہ ہیں کہ وہ اپنے پیدا کرنے والے سامان زندگی مہیا کرنے والے، موت و زندگی بیماری و تندرستی ہر چیز پر قدرت رکھنے والے ساکم و آقا کے سامنے عہد کرتا ہے کہ وہ صرف اور صرف اسی کے لئے وقف ہے۔ زبان اگر کھلے گی تو صرف کلمہ حق پر، کان اگر سنیں گے تو صرف سچی آواز، آنکھ اگر دیکھے گی تو صرف امر حق کو، دل اگر سوچے گا تو صرف سچائیوں کو اور ہاتھ اور پاؤں اگر حرکت میں آئیں گے تو صرف سچائی کی راہ میں۔ گویا روزہ دار صحیح معنوں میں بندگی کا پیکر بن جاتا ہے اور اس کی ہر حرکت رضائے ایزدی کے مطابق ہو جاتی ہے۔ یہی وجہ ہے کہ حق تعالیٰ شانہ نے روزہ کا اجر بھی بہت ہی عظیم رکھا ہے

حدیث قدسی ہے :-

الصوم لی وانا اجزی بہ ترجمہ: روزہ میرے لئے ہے اور اس اجر میں خود ہوں۔

اندازہ فرمائیے۔ کس قدر عظیم اجر ہے؟ جو میں نہیں جانتے کے باغات اور قصر و محل نہیں کوئی اور ایسی نعمت نہیں جسے عقل سمجھ سکے۔ بلکہ خود اللہ رب العزت اس کا اجر ہیں۔ چنانچہ یہ عبادت بھی ایسی ہے جو خدا کے علاوہ کسی اور کے لئے ہو ہی نہیں سکتی۔ دیا و اور شرک کا شائبہ

اس مہینے کی بجائے کسی اور وقت جب کہ وہ تندرست ہو روزے رکھ سکتا ہے۔

۴۔ ان دنوں اگر کوئی شخص سفر پر ہو تو وہ اپنے روزے کسی اور وقت پر پورے کر سکتا ہے۔
۵۔ فدیہ کی مقدار ایک فقیر کو کھانا کھلانے کے برابر ہے لیکن اگر کوئی صاحب ایمان ان رعایتوں کا مستحق ہوتے ہوئے بھی روزہ رکھے اور جذبہ شوق کی وارفتگی میں اپنی خوشی سے نیکی میں بڑھ چڑھ کر حصہ لے تو اس کے مرتبے کا کیا پوچھنا اور اس کے افضل و برتر ہونے میں کیا شبہ۔ یہ تو اس کے حق میں اور بھی بہتر ہے۔

روزہ کسے کہتے ہیں؟

اصطلاح شریعت میں روزہ اس فعل کو کہتے ہیں کہ انسان طلوع فجر سے غروب آفتاب تک اپنے آپ کو کھانے پینے اور عمل زہدیت سے روکے رہے۔ معنی یہ ہے کہ اس مدت معینہ میں اپنے قصد اور ارادہ سے اپنی جائز اور طبعی خواہشوں کی تکمیل سے بھی باز رہے اور غلبت اور بے حیائی، فحش کلامی، بدزبانی وغیرہ گناہوں کے قریب بھی نہ پھٹکے۔ احادیث نبوی میں گناہوں سے بچنے کی تاکید بار بار وارد ہوئی ہے۔

خدا نے اسلام غنی اور بے نیاز ہے

وہ ہر قسم کے احتیاج سے پاک ہے۔ جس طرح وہ ہمارے رکوع و سجود اور تسبیح و تکبیر سے بے نیاز ہے۔ اسی طرح اسے ہمارے بھوکے اور پیاسے رہنے، ہمارے روزہ و تراویح، ہماری سحری و افطاری کی بھی کوئی حاجت نہیں۔ یہ تمام امور ہمارے ہی نفع اور فائدے کے لئے ہیں۔ مقصد صرف ہماری فلاح و بہبود ہے۔ ہمارے کمالات کی نشوونما اور ہماری ہی ترقی پیش نظر ہے۔ ہم میں ضبط نفس کرنا اور ہمیں ہی اپنی خواہشات نفسانی پر ستم کرنے کی تعلیم دینا مطلوب ہے۔ غرض رکھنے کا مقصد یہی

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِن قَبْلِكُمْ لَعَلَّكُمْ تَتَّقُونَ ۝ أَيَّامًا مَّعْدُودَاتٍ ۚ مَن كَانَ مِنكُم مَّرِيضًا أَوْ عَلَى سَفَرٍ فَعِدَّةٌ مِّنْ أَيَّامٍ أُخَرَ ۚ وَعَلَى الَّذِينَ يُطِيقُونَهُ فِدْيَةٌ طَعَامُ مِسْكِينٍ ۚ مَن تَطَوَّعَ خَيْرًا فَهُوَ خَيْرٌ لَّكَ وَأَنَّ تَصُومُوا خَيْرٌ لَّكُمْ إِن كُنتُمْ تَعْلَمُونَ ۝

(پ ۲ - س بقرہ - آیت ۱۸۳-۱۸۴)

ترجمہ: اے ایمان والو! تم پر روزے فرض کئے گئے ہیں جس طرح ان لوگوں پر فرض کئے گئے تھے جو تم سے پہلے تھے تاکہ تم پر ہیزگار ہو جاؤ۔ گنتی کے چند روز۔ پھر جو کوئی تم میں سے بیمار یا سفر پر ہو تو دوسرے دنوں سے گنتی پوری کرے اور ان پر جو اس کی طاقت رکھتے ہیں فدیہ ہے۔ ایک مسکین کا کھانا۔ پھر جو کوئی خوشی سے نیکی کرے تو وہ اس کے لئے بہتر ہے اور روزہ رکھنا تمہارے لئے بہتر ہے اگر تم جانتے ہو۔

مذکورہ بالا آیات پر غور کرنے سے یہ نکلا کہ :-

- ۱۔ روزہ ہر بالغ مسلمان مرد اور عورت پر فرض ہے اور ظاہر ہے فرض کی ادائیگی سے غفلت سستی اور زور و گردانی بہت بڑا گناہ اور اللہ کی ناراضگی کا باعث ہے۔
- ۲۔ روزہ پہلی امتوں پر بھی فرض رہا ہے۔ اسلام نے کوئی انوکھی بات نہیں کی۔
- ۳۔ روزہ کا مقصد انسان میں روح کی پاکیزگی، پرہیزگاری، سپاہیانہ ہمت، تزکیہ نفس اور خواہشات نفسانی کو مغلوب کر کے ان پر ستم رانی کا ملکہ پیدا کرنا ہے۔
- ۴۔ روزوں کی تعداد مقرر ہے۔ رمضان کے مہینے میں کبھی ۲۹ اور کبھی ۳۰ دن۔
- ۵۔ اگر رمضان کے مہینے میں کوئی شخص بیمار ہو اور اس قابل نہ ہو کہ روزے پورے کر سکے تو وہ

حافظ عبد المجید خطیب (قاری ریڈیو پاکستان)

مظلوم کی حمایت اسلام کی نظر میں

الحمد لله وكفى وسلاماً على عباده
الذين اصطفى : اما بعد :-

اس کمرۂ ارضی پر ابھی انسان کا قدم بھی نہیں پڑا تھا کہ اس کی ہدایت اور رہنمائی کے لئے ایک نصب العین، ایک نظام حیات اور دستور زندگی منتخب کر لیا گیا تھا۔ جس کے بتائے ہوئے راہ عمل پر چل کر انسان نے اس زمین میں امن اور سلامتی کے پھول کھلا کر زمین کے چٹیل میدان میں باغ و بہار کا سماں دکھانا تھا۔ ایک دوسرے کے ساتھ میل جول اور تمدنی ریلے قائم کرنا تھا۔ اس نظریہ حیات کو خود خالق کون و مکاں اور مالک ارض و سماء نے منتخب کیا۔ اِنَّ الدِّينَ عِنْدَ اللّٰهِ الْاِسْلَامُ۔ اللہ کے ہاں تمہاری وہی زندگی مقبول اور محبوب ہو سکتی ہے جسے اسلامی سانچے میں ڈھال کر خدا کے حضور پیش کیا جائے اور اس کے ساتھ ہی یہ بھی فرمایا کہ ہم نے تمہارے قافلہ زندگی کی روانی کے لئے اسلام ہی کو طریق عمل منتخب کیا ہے۔ تمہاری ابتداء اور انتہا، تمہارا اوّل اور آخر اسلام ہی ہو اور صرف اسلام۔ اس جہان فانی سے انتقال اور عالم بقا کی طرف روانگی کے وقت بھی تم اسلام سے ہمکنار ہو کہ مسلمان ہی ثابت ہو۔ اِنَّ اللّٰهَ اصْطَفٰی لَكُمْ الدِّينَ خَلَا تَمُوْنتُ اِلَّا وَاَنْتُمْ مُّسْلِمُوْنَ۔ اللہ نے تمہارے لئے دین کو راہ عمل پسند کیا ہے اور اسلام ہی کو تمہاری نجاتِ اخروی اور سعادتِ دنیوی کا ضامن قرار دیا ہے۔ اس لئے تمہاری موت کے وقت تمہاری حالت ایک اعلیٰ مسلمان کی ہونی چاہئے۔

[illegible]

اِسْلَامِ نَزَلَتْ اَنْ كَرِهَ لَكُمْ بَعْضُ الَّذِي فَعَلْتُمْ وَاعْلَوْا
 اَنَّ اَوَّلَ نِسَاءِكُمْ كُنَّ نَجِسَاتٍ لَمَّا دَخَلْتُمُوهُنَّ اَمْوَاسِكُمْ
 كَيْفَا دَاوَرْتُمْ اَنْفُسَكُمْ فَالِالْوَلٰى عَلَيْكُمْ اَنْ تَنْكِحُوهُنَّ
 لِغُلُوِّكُمْ بِهِنَّ اِنَّكُمْ كُنْتُمْ عَصٰى اَعْيُنٍ ۚ وَكَانَ جُنْحُكُمْ

لِلنَّاسِ تَأْمُرُونَ بِالْمَعْرُوفِ وَتَنْهَوْنَ
عَنِ الْمُنْكَرِ۔ تم گزشتہ سب امتوں سے بہتر ہو۔
تمہیں پورے جہاں کے لئے چُنا گیا ہے۔ تمہارے
اہم فرائض یہ ہیں کہ اللہ پر ایمان رکھو، نیکی اور
سلامتی کو پھیلادو۔ امن اور آشتی کے اعلیٰ اقدار کو
فروغ دو۔ اور ہر برائی اور شر کا خاتمہ کر دو۔

نبی اکرم صلی اللہ علیہ وسلم نے ایک حدیث میں فرمایا ہے تم میں سے جو کوئی جہاں کہیں جب کبھی اور جس کسی برائی کو ہوتا دیکھے اس کی جڑ کاٹ اور اس کا سر کچل کر رکھ دے۔ اس برائی کو روکنے میں سب سے اعلیٰ کردار یہ ہے کہ اسے قوت بازو سے روکے۔ اور اگر ضرورت پڑے تو اس برائی اور ظلم کی نیچ کنی کے لئے جان ہتھیلی پر رکھ کر دنیا کو دکھا دے کہ میری رگ جان سے بہنے والا خون کا ہر قطرہ اس امر کی گواہی دے رہا ہے کہ اس امین اور سکون کی دنیا میں برائی اور ظلم کا وجود ناقابلِ برداشت ہے۔ سورہ حج کی آخری دو آیات میں ارشادِ ربانی ہے ”ایمان والو! رکوع اور سجدہ کرو اور اپنے پروردگار کی عبادت میں مصروف رہو۔ بھلائی کرو تاکہ تمہارا بھلا ہو۔ وَجَاهِدُوا فِي سَبِيلِ اللَّهِ حَقَّ جِهَادٍ۔“ اللہ کے لئے جہاد کرو جیسا کہ اس کا حق ہے۔ یعنی تم امن اور سلامتی کے علمبردار بن کر رہو۔ اور جہاں کہیں ظلم اور عدوان سراٹھائے اس کا بھیجا نکال دو۔ تمہارا یہ کام اللہ کے ہاں ساری عبادتوں سے افضل ہے۔ اسی لئے تو خود حضور سرورِ کونین صلی اللہ علیہ وسلم نے فرمایا۔ میں اسے پسند کرتا ہوں کہ اللہ کی راہ میں مقاتلہ کروں اور شہید ہو جاؤں پھر زندہ کیا جاؤں پھر شہید ہو جاؤں پھر زندہ کیا جاؤں۔ پھر شہید ہو جاؤں۔

اسلامی تاریخ نگاہ ہے کہ مسلمانوں نے ہر دور میں دنیا پر کوشش کی ہے کہ یہ دنیا امن اور سلامتی کا گاہک اور گاہک ہو۔ کیونکہ یہ ان کا فرض تھا کہ وہ زمین میں فتنہ اور فساد کو مٹانے کی خاطر اور مظلوم کو ظالم اور متکبر کو ستمیہ بنانے کے لئے جہاد کیا اور اللہ کی قیادت کے ساتھ لڑے۔

۱۱۔ اور جو تمبر کو جو بجلا سنتے نہ سمجھتے نہ لانا چاہتے کہ کہہ کے
ہم بھیں دلوں کی گت فرمیں کہ کہہ کے یہ لایا کیسا ہے اس کی گت
ہم لایا ہے یہ تیری عمر کھوی داؤد فطرت کی فو توں داؤد توں مہمانے
و طوطے سرور نے کہہ کے فاعل داؤد کو کشمیر کے خطیم مہمانے
کی آواز دی کہ کہہ کے بجلا داؤد لایا کہ کہہ کے قریب نہیں کہ کہہ کے

تعارف و تبصرہ

:- نور محمد انور :-

نام کتاب : نعمات جہاد
مرتبہ : عبدالرشید ارشد
کتابت طباعت آفسٹ کاغذ سفید سرورق نہایت
خوبصورت سر رنگا۔

قیمت مجلد تین روپے علاوہ محصول ڈاک۔

ناشر: مکتبہ رشیدیہ، میاں چنوں، ضلع ملتان۔

اس مجموعے میں شہرائے کرام کی وہ تمام ایمان افروز قومی نظمیں، ترانے اور گیت وغیرہ درج ہیں جو حالیہ جنگ کے موقع پر شہرائے کرام نے مجاہدین اسلام کو نذرانہ عقیدت کے طور پر پیش کئے ہیں۔ اس کے مطالعہ سے دلوں میں جوشِ جہاد کا ولولہ اور شوقِ شہادت کا جذبہ پیدا ہوتا ہے یہ مجموعہ سات ابواب پر مشتمل ہے۔ پہلے باب میں نعماتِ جہاد دوسرے میں افواجِ پاکستان، تیسرے میں نعماتِ وطن، چوتھے میں کئی پانچویں میں شخصیات، چھٹے میں مقامات، ساتویں میں بھارتی جھگوڑوں کی عبرتناک شکست پر نظمیں درج ہیں۔

نعماتِ جہاد پڑھ کر سترہ دن کی حالیہ جنگ کا نقشہ سامنے آ جاتا ہے۔ اور پاکستان کے بہادر و جیور فوجیوں اور رضا کاروں کے زریں اور مجاہدانہ کارناموں پر شہرائے کرام کی کہی ہوئی نظمیں دلوں میں جہاد فی سبیل اللہ کی تڑپ اور شہادت کی تمنا پیدا کرتی ہیں لہذا نعماتِ جہاد دو بھی خریدئے اور احباب کو بھی تحفہ پیش کیجئے۔

نام کتاب: علمائے دیوبند کا مسلک
تصنیف: حضرت مولانا قاری محمد طیب صاحب
ضخامت: ۵۶ صفحات۔ کتابت طباعت عمدہ انٹیمیل
رنگدار۔ کاغذ سفید۔ سائز ۲۰ × ۲۶
قیمت: ایک روپیہ بارہ پیسے علاوہ محصول ڈاک
ناشر: مکتبہ رشیدیہ منٹگمری۔

حضرت مولانا قاری محمد طیب صاحب مہتمم
دارالعلوم دیوبند کسی تعارف کے محتاج نہیں آپ
دنیاۓ اسلام سے بہت بڑے عالم دین اور بلند پایہ
مصنف ہیں۔ جیلوں کتابیں آپ نے تصنیف کی
کی ہیں۔ ابھی تک تصنیف و تالیف کا یہ سلسلہ
جدا جوی رہے۔ اللہ تعالیٰ اسے ہمیشہ جاری رکھے۔

اس کتاب میں قاضی صاحب مدظلہ نے علمائے دیوبند کے ممالک کو اور حلقوں پر پھیلانے کی کیا سب سے اور محققانہ انداز میں غماز و اعلال و اصلاح و فروع و عریض و محضت کر کے کتابت کی کیا سب سے کہ ممالک فقہ اہل سنت و اہل کلمات کے کو اور اشت مالہ سے دیوبند میں چٹائی چٹائی کیے ہوئے

روزہ / شوری روزہ

عظمت تقیہی - جنگ صدر

وہ ضعیف انسان جو گوشہ نشین اور رات کی تاریکی میں لغزش کھا سکتا ہے، وہ چھوٹے حوصلے کا انسان جو دنیوی اقتدار پاکر بندگی کی حدود سے تجاوز کر سکتا ہے۔ وہ جس کو قدم قدم پر شیطاں اور اخوان الشیاطین اغوا کر سکتے ہیں۔ ایسے عظیم خطرات میں گھرا ہوا انسان اس تربیتی نصاب سے گزرے۔ اور اپنے تمام دشمنوں کے مقابلہ میں اپنی قوت ارادی اور تاب مقاومت کو اتنا مستحکم بنائے کہ پھر وہ کسی گھاٹی میں بھی لقمہ خطرات نہ بن سکے۔

امثال امر! ایک مسلمان رمضان کے مہینے میں صرف روزہ ہی نہیں رکھتا بلکہ درحقیقت رات دن میں ہر وقت احکام الہیہ کے قبول کرنے کی تربیت حاصل کرتا ہے۔ دن میں کھانا چھوڑنے کا حکم دیا جاتا ہے تو ہم اسے بھی مانتے ہیں اور رات میں کھانے کا حکم دیا جاتا ہے۔ تو ہم اسے بھی تسلیم کرتے ہیں۔ اور ہمارے یہ دونوں متضاد عمل ہمارے لئے عبادت بن جاتے ہیں۔ اور اگر ہم میں سے کوئی شخص زیادہ شوق میں آکر رات کو بھی کچھ نہ کھائے اور بلا افطار و سحری کے مسلسل روزے رکھتا چلا جائے تو خواہ وہ ایسا کرنے میں کیسی ہی اچھی نیت کیوں نہ رکھتا ہو ہر حال میں اس کا یہ عمل نافرمانی اور گناہ سمجھا جائے گا۔ اس لئے کہ اللہ تعالیٰ کو ہمیں بھوکا رکھنا پسند نہیں ہے۔ اور وہ بھوک اور کھانے کے متضاد احکام دے کر ہماری اطاعت اور فراموشی کو اتنا مستحکم کرنا چاہتے ہیں کہ کسی کے حکم کے بارے میں بھی ہمارے دل میں شک و شبہ اور پس و پیش باقی نہ رہے۔

فکر و عمل کا روزہ! روزہ بھوک اور پیاس ہی کی تربیت کا نام نہیں ہے۔ بلکہ یہ مہینہ دراصل تقویٰ کا ایک خاص موسم ہے۔ جس میں تمام احکام الہی کی سختی کے ساتھ پابندی کرائی جاتی ہے۔ اور یہ بات ہمیں صاف طریقہ پر بتا دی گئی ہے کہ جس شخص نے سجدہ کا روزہ تو رکھ لیا لیکن اس کے ساتھ فکر کا روزہ، دل و دماغ کا روزہ، آنکھوں اور کانوں کا روزہ، زبان اور ہاتھ پاؤں کا روزہ نہ رکھا تو ایسا روزہ اللہ تعالیٰ کی نگاہ میں قدرہ منزلت کا مستحق نہیں ہے۔ جیسے نبی کریم صلی اللہ علیہ وسلم نے فرمایا ہے کہ۔

مَنْ تَعَمَّ يَدْعُ قَوْلَ الزُّوْرِ
النَّصْلَ بِهِ فَلَيْسَ لِلَّهِ حَاجَةٌ فِي أَنْ
يَدْعُ طَعَامَهُ وَشَرَابَهُ (ابو داؤد علیہ السلام)
ترجمہ: جس شخص نے جھوٹ بولنا اور جھوٹے کام کرنے نہ چھوڑے تو اللہ تعالیٰ کو اس کے کھانا پینا چھوڑنے کی کوئی ضرورت نہیں ہے۔ (حدیث)

عبادت کے معنی غلامی اور اطاعت کے ہیں۔ اور ایک انسان اس وقت تک مقام عبدیت (غلامی) حاصل ہی نہیں کر سکتا جب تک وہ اپنی زندگی کو مع اس کے تمام حرکت و سکون، خلوت و جلوت، دن اور رات، مسجد و بازار اور عدالت و دفتر کے اللہ کے حوالے نہ کر دے۔ یہی حوالگی اور سپردگی انسان کی پیدائش کا مقصد ہے اور اسی کا اعلان آیت شریفہ۔
وَمَا خَلَقْتُمُ الْبَشَرَ إِلَّا لَعَلَّكُمْ تَتَّقُونَ
میں کیا گیا ہے۔

عبدیت کائنات و انسان! اب اس عبادت میں روزے کو فٹ کیجئے۔ ظاہر ہے کہ انسان جو ایک ارادہ رکھنے والی مخلوق ہے جس میں نسیان اور خطا کی کمزوریاں بھی موجود ہیں وہ اس چاند اور سورج کی طرح تو عید یا بندہ مجبور نہیں بن سکتا۔ جن کی حالت یہ ہے کہ جو راستہ جتنی رفتار اور جتنی ٹھنڈک اور گرمی ان کے لئے مقرر کر دی گئی ہے وہ قیامت تک اسی پر قائم رہیں گے اور اپنے کسی بوج اور اپنی کسی منزل میں بھی وہ حدود عبادت (اطاعت) سے تجاوز نہ کر سکیں گے۔

انسان کی حالت اس کے بالکل برعکس ہے۔ ایک طرف اس کے خمیر میں آزادی فکر اور آزادی عمل رکھ دی گئی ہے۔ اور دوسری طرف اس سے اطاعت کا مطالبہ کیا گیا ہے۔ اس نازک صورت حال میں انسان کو صراطِ مستقیم (عبادت) پر قائم رکھنے اور اس کی کمزوریوں کے وقت اس کی مدد کرنے اور اسے سہارا دینے کے لئے اللہ تعالیٰ نے ایک مؤثر نظام تربیت تجویز فرمایا ہے۔

نظام تربیت! چنانچہ یہ روزے مسلمانوں کے لئے ایک نظام تربیت ہیں۔ اور ان کا مقصد یہ ہے کہ غافل انسان، کمزور انسان اور بھول جانے والا انسان، وہ خطا کا انسان جو بازار کی الجھنوں میں اطاعت الہی سے بہٹ سکتا ہے، وہ بھول جانے والا انسان جو دوستوں کی آزاد محفلوں میں مقام اطاعت کو فراموش کر سکتا ہے

مادی تصور! کیا ہمیں روزہ اس لئے رکھنا چاہئے کہ وہ صحت جسمانی کے لئے ایک بہترین نسخہ شفا ہے۔ معدہ کی بیماریاں اس کی وجہ سے دور ہو جاتی ہیں۔ نزلہ اور امراض نذری میں سے بیشتر کا خاتمہ ہو جاتا ہے اس لئے کہ معدہ غذا نہ پاکر فضلات و مایعہ کو ہضم اور فنا کرنا شروع کر دیتا ہے۔ دیگر بلغمی امراض جو جسم کے ہر حصے میں پیدا ہو جایا کرتے ہیں ان کا مادہ بھی بڑی حد تک اسی میں ہے۔ اس لئے کہ روزے کی بھوک اور پیاس بلغم کو جسم کے ہر حصے سے چھانٹ کر جذب اور فنا کر دیتی ہے۔ جس سے تمام بدن پاک ہو جاتا اور صحت و توانائی بحال کر لیتا ہے۔ کیا ہم اسی قسم کے طبی فوائد حاصل کرنے کے لئے روزہ رکھیں۔

راہبانہ تصور! پھر کیا ہم اس لئے روزہ بھوک پیاس کی تکلیف دے کر کمزور اور مضطرب کر دیا جاتے اس وقت تک روح قوی اور ہلکی پھلکی ہو کر عالم بالا کی طرف پرواز کے قابل نہیں ہو سکتی۔ اس لئے کہ جسم اور روح دو اضداد کی حیثیت میں پیدا کئے گئے ہیں۔ جن کے تقاضے باہم مختلف ہیں۔ جن کے عواطف اور میلانات الگ الگ ہیں۔ جن کے راستے متضاد سمتوں میں جاتے ہیں۔ لہذا جب تک ایک کو تکلیف نہ دی جائے دوسرے کو مسرت حاصل نہیں ہو سکتی۔ جب تک ایک کا راستہ نہ روکا جائے۔ دوسرے کا راستہ نہیں کھولا جاسکتا۔ حتیٰ کہ جب تک ایک کو فنا نہ کر دیا جائے اس وقت تک دوسرے کو بقاء کا مقام حاصل ہی نہیں ہو سکتا۔ کیا ہم روحانیت کے اس راہبانہ فلسفہ کے پیش نظر جسم کو کمزور اور روح کو قوی کرنے کے لئے روزہ رکھیں؟

عابدانہ تصور! پھر ہم روزہ کیوں رکھتے ہیں۔؟ سنئے اور غور سے سنئے۔ اس لئے اور صرف اس لئے کہ ہم اور ہمارے علاوہ کائنات کی ہر چیز عبادت کے لئے پیدا کی گئی ہے اور روزہ بھی اللہ تعالیٰ کی ایک عبادت ہے۔

رمضان شریف اور قرآن کریم

رمضان المبارک میں ہم کثرت کے ساتھ قرآن کریم پڑھتے اور سنتے ہیں۔ اس کا مقصد بھی یہی ہے کہ جن احکام پر عمل کرنے کی تربیت ہم اس مہینے کے شب و روز میں حاصل کرتے ہیں ان احکام کا علم بھی ہمیں قرآن کریم کے ذریعے ہوتا رہے۔ عمل احکام کے لئے علم احکام اشد ضروری ہے۔ اس لئے بہتر یہی ہے کہ قرآن کے اس مہینے میں تلاوت کے ساتھ ساتھ اُس کے ترجمے اور احکام کے سننے سنانے کا بھی چرچا ہو۔

لیکن قرآن کی تلاوت ترجمہ پر موقوف نہیں ہے۔ اس لئے کہ قرآن کی عبادت کو بلا ترجمہ پڑھ لینا بھی اپنی جگہ ایک اہم عبادت ہے اور اس پر بھی ہر حرف کے بدلے دس نیکیاں ملتی ہیں۔ اور یہ ایک ایسی خصوصیت ہے جو قرآن عظیم کے سوا دنیا کی کسی دوسری مذہبی یا غیر مذہبی کتاب کو کبھی حاصل نہیں ہوتی۔

جو عقل پرست لوگ حفظ و تلاوت پر غلطی کی رٹ کی پھلتی جھلتے ہیں وہ قرآن کی عظمت سے بے خبر ہیں اور بے خبری کے عالم میں ایک بہت بڑے گناہ کا ارتکاب کرتے ہیں۔ اللہ تعالیٰ انہیں فہم نصیب کرے اور توبہ کی توفیق بخشنے۔

روزہ مقصد نہیں ذریعہ ہے

فرائض و عبادات کے بارے میں مسلمان بالعموم مقصد اور ذریعہ کے فرق کو نظر انداز کر جاتے ہیں۔ جس کا نتیجہ یہ ہوتا ہے کہ جو فوائد اثرات اسلامی احکام پر عمل کرنے سے حاصل ہوتے چاہئیں اور جن کا وعدہ قرآن کریم میں جگہ جگہ کیا گیا ہے وہ مرتب نہیں ہوتے۔ اور جب ہم اپنی عبادتوں کو بظاہر بے نتیجہ پاتے ہیں تو یا خود عبادت ہی سے بددل ہو جاتے ہیں یا پھر ان میں اپنی طرف سے گاتے بجانے، قوالی، سوس اور گیارہویں بار پڑھ جیسے کسی دل پسند اور لذیذ اضافہ کو ضروری قرار دیتے ہیں۔ حالانکہ اسلام کی نازل شدہ عبادات میں نہ تو بے اثری ہی ہے اور نہ ہی وہ ہمارے کسی خود ساختہ اضافہ کی محتاج ہیں۔

عبادات کے بے اثر ہونے کی اصلی وجہ خود ہمارے اندر ہے عبادات کے اندر نہیں ہے۔ اور وہ یہ ہے کہ ہم نے مقصد اور ذریعہ کے فرق کو نظر انداز کر دیا ہے۔ اصل مقصد ہماری نگاہوں سے اوجھل ہو گیا ہے اور اس مقصد تک پہنچنے کے جو ذرائع تھے انہی کو ہم مقصد سمجھ کر بیٹھ گئے ہیں۔

مثال! اور اس غلطی کی مثال یہ ایک شخص نے روزی کمانے کے لئے

سنگر مشین خریدی۔ مشین نہایت خوبصورت اور سنہری نقش و نگار سے آراستہ تھی نقش و نگار میں محو ہو کر رہ گیا۔ آج اس نے مشین کے نقش و نگار کی حفاظت کے لئے ایک غلاف سلوایا۔ کل اُس کے رکھنے کے لئے ایک شوکیس بنوایا۔ پھر اُس کے سجانے کے لئے ایک الماری بنوائی اور اس کے بعد روزانہ اس کی صفائی کا اہتمام کیا۔ اور پھر تو اس کا دائمی مشغلہ ہی یہ بن گیا کہ صبح اٹھے۔ مشین کو جھاڑے پونچھے اور پھر اس کے آگے دوڑاؤ ہو کر دعا مانگنے بیٹھ جائے کہ اے مشین روزی دے۔ اے مشین روزی دے۔ اب آپ ہی بتائیے کہ اس شخص کے لئے اس مشین کے صندوق سے انشرفیوں کی تہنیاں کب برآمد ہوں گی۔

ذریعہ کو مقصد بنا لینے کی یہی غلطی ہے جس کا ارتکاب ہم روزہ حج، نماز، زکوٰۃ اور قرآن حدیث اور دین کے ہر شعار کے بارے میں کر رہے ہیں اور کرتے چلے آ رہے ہیں۔ پھر اگر ہم نماز، روزہ، حج، زکوٰۃ کے ان اثرات سے محروم رہتے ہیں جن کا وعدہ بالکل سچا وعدہ اللہ تعالیٰ اور اس کے سچے رسول صلی اللہ علیہ وسلم نے فرمایا ہے۔ تو پھر انصاف کیجئے کہ نتائج سے محرومی کی ذمہ داری کس پر عاید ہوگی۔ ہماری غفلت پر یا (غور بانہ) اللہ تعالیٰ کی ذات پر۔

روزہ ایک ذریعہ ہے خود مقصد نہیں ہے اس کا جو مقصد اللہ تعالیٰ نے بیان فرمایا ہے وہ تقویٰ اور زندگی کی پاکیزگی ہے۔

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِن قَبْلِكُمْ لَعَلَّكُمْ تَتَّقُونَ (قرآن کریم)

ترجمہ: یعنی اے ایمان والو! تم پر بھی روزے اُسی طرح فرض کئے گئے ہیں جس طرح تم سے پہلی امتوں پر فرض کئے گئے تھے۔ تاکہ تم نیک بن جاؤ۔

مقصد روزہ! نیکی، تقویٰ اور خوف خدا کی زندگی حاصل کرنا وہ

اصل مقصد ہے جس کے لئے پورے ایک ماہ کی تربیت دی جاتی ہے۔ اللہ تعالیٰ چاہتے ہیں کہ میرے کمزور اور جھول جانے والے بندے بارہ مہینے میں سے ایک مہینہ خصوصی تربیت میں گزاریں اور اپنی پوری زندگی کو ہر میدان، ہر راستے، ہر منزل، ہر خلوت، ہر جلوت، ہر حرکت، ہر سکون، ہر دن، ہر رات، ہر صبح، ہر شام، ہر منہی، ہر بازار، ہر دفتر، ہر عدالت، ہر خانہ اور ہر تحصیل میں اللہ تعالیٰ کے احکام کا پابند بن دینا ہی وہ عبادت کا ملہ اور وہ آخری مقصد ہے جس کے حصول کا ذریعہ کبھی روزے کو قرار دیا جاتا ہے اور کبھی نماز، حج اور زکوٰۃ وغیرہ کو۔ اس لئے کہ یہ سب شرعی احکام

اُسی ایک مقصد کے ذریعے ہیں اور ان کو ادائیگی معمول مقصد ہی کی نیت سے کرنا چاہئے۔

انشاء اللہ! اس مہینے میں ہم سب

خلافت اسلام جیالت سے پاک کریں گے۔ اپنے دل کو خلافت اسلام ارادوں سے پاک کریں گے۔ اپنی آنکھوں کو خلافت اسلام نظاروں سے پاک کریں گے۔ اپنی زبان کو خلافت اسلام زبوں سے پاک کریں گے۔

اپنے ہاتھوں کو خلافت اسلام عمل نہ کرنے کی قسم دیں گے۔ اپنے قدموں کو خلافت اسلام نہ چلنے کی قسم دیں گے۔ اپنے ظہروں کو خلافت اسلام نہ کھینچنے کی قسم دیں گے۔ اپنے دھڑوں سے خلافت اسلام ریکارڈ نکال دیں گے۔

اپنی حلاوتوں کو خلافت اسلام فیصلوں سے پاک کرنے کا عزم کریں گے۔ اپنے قلوب کو خلافت اسلام دعوات کو غسوخ کرنے کی قسم کھائیں گے۔ اپنے ہزاروں اور صدیوں کی روٹی کو مساجد کی روٹی کے ساتھ وابستہ کریں گے۔ اپنے مشرور کو فرقہ دارانہ سازمات سے پاک کریں گے۔ اپنے اجتماعی دعاؤں کو اسلامی اتحاد کا مرکز بنائیں گے۔ اپنی تنظیموں کو باہمی مشاعرے سے پاک کر کے انہیں اسلامی اخوت کا ذریعہ بنائیں گے۔ دشمنان اسلام کے مقابلہ کی تیاری کریں گے۔ کفار ہند اور کفار مغرب کے خلاف جہاد کا علم بلند کریں گے اور شوکت اسلام کو اُطراف عالم میں دوبارہ بجالانے کا منصوبہ بنائیں گے۔

اللہ تعالیٰ ہمارے ایمان کو مضبوط فرمائے ہمارے دلوں کو مضبوط فرمائے۔ ہمارے ارادوں کو مضبوط فرمائے۔ ہمارے قدموں کو استقامت دے۔

ہمارے رہنماؤں کو ہدایت دے۔ ہمارے پیشواؤں کو بصیرت دے۔ ہمارے رشتہ داروں کو قربانی اور ہمارے کمزوروں کو طاقت دے۔ ہمارے جوانوں کو ہمت، شجاعت اور خالد و طارق کا شوق شہادت و شہادتی فوجوں کو جہاد فی سبیل اللہ کی نیت اور میدان جہاد کی کامیابی دے۔ اور ہمارے مجاہدین کو جہاد فی سبیل اللہ کے ہر میدان میں میدان بدر کی سی فتح و نصرت عطا فرمائے۔

اے اللہ! ارشاد مبارک کی برکت سے ہمارے دلوں کو دنیا کی محبت سے آزاد کر نصیب فرما۔

اے اللہ! ارشاد مبارک کی برکت سے ہمارے پاکستان کو صحیح معنوں میں پاک بنائے۔

اے اللہ! رمضان مبارک کی برکت سے ہمارے دلوں میں اپنی ذات و صفات اور اپنے حبیب پاک کی محبت پیدا فرما۔ اے اللہ! رمضان المبارک کی برکت سے ہمارے عوام کو عمار کے ساتھ وابستہ فرما۔ اور ان کے جھنڈے کے نیچے جمع ہونے کی توفیق عطا فرما۔ اے اللہ! ہماری دعاؤں کو قبول فرما۔ بے شک تو ہی سننے جاننے اور قبول کرنے والا ہے۔

رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ

اے اللہ! ہماری دعاؤں کو قبول فرما۔ بے شک تو ہی سننے جاننے اور قبول کرنے والا ہے۔

رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ

اپنا نظام پیش کرنے کے لئے صرف دس سال ملے۔ دس سال حضور نے اپنا نظام پیش فرمایا اقوام عالم کے سامنے، تو نفسیاتی طور پر واقعات اور دلائل کے طور پر مشاہدات اور تجربات کے طور پر نتیجہ تو یہ نکلتا چاہیے تھا کہ حضور کو کوئی کامیابی نہ ہوتی۔ جن کو خطاب ہو رہا ہے وہ ان پڑھ ہیں جن سے بات ہو رہی ہے وہ کسی ملک میں تہذیب یافتہ قوم ہی نہیں سمجھی جاتی، شہرہ زندگی ہے ہی کوئی نہیں، لکھنے پڑھنے کا رواج ہی کوئی نہیں اور جو نظریات پیش ہو رہے ہیں وہ طبیعت انسان کے بالکل خلاف ہیں، صرف دس سال کا عرصہ ملتا ہے لیکن تاریخ اور سیرت کی کتابیں آپ کے اور میرے سامنے موجود ہیں جس وقت امام الانبیاء جناب محمد رسول اللہ صلی اللہ تعالیٰ علیہ وسلم نیا سے تشریف لے جا رہے ہیں دس لاکھ مربع میل کے حضور ملک تھے... دس لاکھ مربع میل محمد رسول اللہ کے پرچم تلے تھا اور صحابہ جو ہیں... صحابی اس کو کہتے ہیں جس نے حضور کو بحالت اسلام دیکھا ہے... صحابہ کی تعداد ایک لاکھ چوبیس ہزار یا کم و بیش تھی... اور باقی... مسلمان جنہوں نے حضور کا نام سن کر کلمہ پڑھا... ان کی تعداد بیشمار... لا تعداد مسلمان تھے لا الہ الا اللہ محمد رسول اللہ پڑھنے والے۔

اس میں ایک سوال ہے... کہ آخر اس کو قبولیت کیوں اس حد تک حاصل ہوئی؟ بھائی جب ایسے تھے، اسباب بھی ایسے تھے تو قبولیت کس طرح حاصل ہو گئی؟ میرے بھائی اور دوستو! دو باتیں ہیں۔ اور وہ دو باتیں اسلام کی اساس اور بنیاد ہیں۔ ایک اپنے عقیدہ پر یقین اور اس یقین پر استقامت۔ یہ دو چیزیں ہیں۔ مسلمان کو سمجھایا کہ لا الہ الا اللہ محمد رسول اللہ۔ یہ تیرا عقیدہ ہے۔ اللہ کے سوائے کوئی بھی الہ نہیں۔ اللہ کا معنی یہ ہے کہ جس کے آگے کوئی جھکے یعنی اللہ کے سوائے کوئی ذات نہیں جس کے آگے جھکے انسان۔ صرف ایک اللہ وحدہ لا شریک ہے، وہی اس قابل ہے کہ اس کے سامنے گردن جھکا جائے اور اسے ہی طاقت حاصل ہے زندہ کرے، اسے ہی طاقت حاصل ہے مار دے، اسے ہی طاقت حاصل ہے عزت دے، اسے ہی طاقت حاصل ہے ذلت دے۔ قُلْ اَللّٰهُمَّ مَا لَكَ الْمَلِكُ تَوَقَّي الْمَلِكُ مَنْ تَشَاءُ وَتَنْزِعُ الْمَلِكُ مَنْ تَشَاءُ وَتُجِزُ مَنْ تَشَاءُ وَتُوَلِّ مَنْ تَشَاءُ بِيَدِكَ الْخَيْطُ اَنْتَ عَلَى كُلِّ شَيْءٍ قَدِيرٌ یہ الہ کا چھوٹا سا مفہوم ہے، یعنی اللہ تعالیٰ پر ایمان، عقیدے کی پختگی اور پھر استقامت۔ پکا رہنا۔ یہ دو چیزیں سمجھائیں حضور نے ساری زندگی میں۔ قرآن دیکھو لو فَاسْتَقِمْ كَمَا اَوْحٰتْ - اسے میرے حبیب جو آپ کو حکم ہے اس پر پکے رہو اور حضور نے صحابہ کو بھی فرمایا کہ ایمان کس چیز کا نام ہے؟ اسْتَقَامَتْ عَلَى الْاَمْرِ جو میں حکم دے گیا ہوں اس پر پکا رہنا۔ اس کا نام ہے دین۔ صحابہ کرام اس پر پکے رہے حضور نے جو بات فرمائی اسے قبول کیا اور اتنی پختگی سے قبول کیا کہ جانیں بھی قربان کر دیں، مال بھی لٹا دیئے، اولادیں بھی شاکر کر دیں، ماں باپ بھی قربان کر دیئے، ساری کائنات لٹا دی محمد رسول اللہ کے حکم کے ماتحت تب نظریہ جاکر لپکا ہوا اور اسلام پھیل

اور اسی کا دوسرا نام ہے جہاد۔ یہ جو کہتے ہیں ناجہاد جہاد۔ اسی کا دوسرا نام ہے جہاد۔ جہاد کا معنی ہے کوشش کرنا، جدوجہد کرنا، محنت کرنا اپنی تربیت کو اور آگے بڑھانا، چنانچہ صحابہ کرام نے اس نظریہ کے ماتحت، دیکھ لو تاریخ و سیرت کی کتابیں پڑھ لو۔ جدھر حکم ہوا صحابہ تیار۔ کوئی انکار نہیں۔ یہ نہیں کہ اسباب مخالف ہیں کہ موافق ہیں، اسباب ہمارے حق میں ہیں یا ہمارے خلاف ہیں، پانی ہے یا نہیں؟ سایہ ہے یا نہیں؟ حکم ہے اللہ تعالیٰ کا، اللہ کے حبیب کا۔ ہم نے پورا کرنا ہے۔

اسباب پھر خود پیدا ہوئے۔ قرآن نے بتایا ہے یعنی دنیا پر دو نظریے ہیں، ایک تو یہ ہے کہ پہلے اسباب پیدا کرو پھر محنت کرو۔ ایک نظریہ یہ ہے کہ تم خدا کا نام لے کر کام شروع کرو اسباب میں پیدا کروں گا۔ یہ دوسرا نظریہ قرآن کا ہے۔ وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا وَإِنَّ اللَّهَ لَمَعَ الْمُحْسِنِينَ ط اللہ فرماتے ہیں جو لوگ میرے راستے میں محنت شروع کرتے ہیں۔ جَاهِدُوا فِينَا۔ میرے راستے میں محنت شروع کر دیتے ہیں۔... لَنَهْدِيَنَّهُمْ سُبُلَنَا میں ان کے راستے پھر کھول دیتا ہوں۔ پانی نہیں ہوتا تو میں پانی بھیج دیتا ہوں۔ سامان جنگ نہ ہو تو میں سامان جنگ مہاشوں سے لے کر دیتا ہوں، خود نہ ہو تو خوراک بھیج دیتا ہوں، کچھ بھی نہ ہو تو سب کچھ دے دیتا ہوں، وہ قدم تو اٹھائیں۔ وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا وَإِنَّ اللَّهَ لَمَعَ الْمُحْسِنِينَ فرمایا جو قوم یہ کہے کہ اسباب ہو تو کام شروع کریں گے۔ وہ پیچھے رہ جاتی ہے۔ قوم تو وہ ہے ۶

مومن ہے تو بے تیغ ہی لڑتا ہے سپاہی۔ مومن تو وہ ہے جو بے تیغ بھی لڑے تلوار میں کون قوت پیدا کرتا ہے؟ اللہ تعالیٰ۔ جو اللہ تلوار سے ایک آدمی کو مار سکتا ہے، وہ کس سے بھی مار سکتا ہے، گذشتہ دنوں پنڈی گھیسپ میں ایک آدمی بکتے سے مر گیا۔ وہ مرغ پر جھگڑا تھا۔ ایک کہتا تھا مرغ میں لوں گا دوسرا کہتا تھا میں لوں گا وہ دونوں دوکان دار لڑ پڑے، ایک نے دوسرے کو مکہ مارا وہ مر گیا پھر مقدمہ چلتا رہا پھر وہ کچھ سال قید بھی رہا۔

مارے تو کس سے مار دے، نہ مارے تو تلوار سے بھی نہ مارے۔ یعنی یقین ارادوں میں پیدا ہو تو اللہ تعالیٰ اسباب پیدا کر دیتا ہے مسلمان سامان کا محتاج نہیں ہے اسباب اللہ مہیا کرتے ہیں مسلمان کو حکم ہے کہ استقامت میں ایک واقعہ تاریخی عرض کروں۔ عقیلی بن عامر ایک صحابی ہیں رضی اللہ عنہ جناب محمد رسول اللہ صلی اللہ علیہ وسلم کے صحابی عقیلی بن عامر۔ حضرت عقبہ عامر کے بیٹے ہیں صحرائے اعظم افریقہ بربری قوم میں تبلیغ کے لئے تشریف لے گئے۔ حالانکہ نہ پانی ہے صحرا ہے۔ اب بھی جنہوں نے دیکھا ہے اسوان بند جواب بن رہا ہے یہ اب کسی حد تک صحرائے اعظم کو سیراب کرے گا۔ اس وقت تو مصر اور افریقہ سا تقریباً صحرا تھا۔ تشریف لے گئے تبلیغ کے لئے

پاس کوئی زادراہ نہیں، پاس کوئی گھوڑے نہیں، پاس کوئی کشتیاں نہیں، پاس کوئی سامان جنگ نہیں۔ پاس کوئی سامان زیبا کٹش دارائش نہیں۔ بس چند گھوڑے جو کچھ مل سکتا تھا۔ میسر تھا لے کر چل پڑے۔ حکم تھا۔ مصر پہنچے۔ مصر سے کچھ اور آگے عبور کیا۔ گذرے۔ اللہ کا دین پھیلانے کے لئے۔ ایسے مقام پر پہنچے میرے دوستو اور بھائیو کہ جہاں کوئی چیز نہیں۔ پانی نہیں ملتا۔ اگر پانی نہ ملے تو کچھ بھی نہیں ملتا۔ وَجَعَلْنَا مِنَ الْمَاءِ كُلَّ شَيْءٍ حَيٍّ ط قرآن فرماتا ہے ہر چیز کی زندگی تو پانی سے ہے۔ اگر پانی نہیں تو کچھ بھی نہیں۔ یہ تروتازگی یہ باغ یہ پارک یہ سب پانی ہی سے تو ہیں اگر پانی نہ ہو تو کچھ بھی نہیں جب پانی ہی صحرا میں نہ ہوا تو کچھ بھی نہ ہوا، کچھ وقت تو گذرا پیاسا گذرا، تکلیف میں گذرا۔ آخر انسان تھے جو نئے نئے مجاہد تھے، نوجوان لڑکے تھے انہوں نے اگر عقبہ بن عامر سے جو سپہ سالار تھے فوجوں کے عرض کی کہ حضرت کام تو بڑا خراب ہے۔ پانی تو ہے ہی نہیں۔ یہ جتنا راستہ ہے طے کر کے آئے ہیں۔ اتنے راستے میں تو پانی کہیں نہیں ہے اور آگے کی کوئی امید نہیں ہے اب نہ آگے جا سکتے ہیں نہ پیچھے، پیچھے جاتے ہیں تو بھی مرتے ہیں آگے جاتے ہیں تو تپہ نہیں پانی ہے کہ نہیں؟ کیا ہونا چاہیے۔ حضرت عقبہ فرماتے لگے گھبرانے کی کونسی بات ہے؟ ہم گھر میں تھے تو بھی اللہ کے حکموں کی تعمیل کرتے تھے۔ یہاں بھی اللہ کے حکموں کی تعمیل کرتے ہیں۔ پانی ملا تو بھی اللہ کا دین پھیلاؤں گے۔ نہ ملا تو بھی اللہ کا دین پھیلاؤں گے۔ اس میں پریشانی کی بات ہی کونسی ہے؟ یعنی پانی نہ ملا تو حد یہ ہے کہ ہم مر ہی جائیں گے نا؟ اور موت؟ مسلمان کے سامنے کوئی چیز نہیں ہے۔ ایمان کی پہلی دلیل میرے بھائی یہ ہے کہ موت سے ڈر رہو جانا جناب نبی کریم صلی اللہ تعالیٰ علیہ وسلم فرماتے ہیں۔ اَللّٰهُمَّ حَبِّبِ الْمَوْتَ اِلٰی مَنْ يُّعْلَمُ اَنِّیْ رَسُوْلُكَ۔ اے اللہ جو مجھے تیرا رسول سمجھتا ہے اس کے دل میں موت کی محبت پیدا کر دے۔ خود کشی اور چیز ہے خود کشی تو واقعات سے بزدل ہو کر بھاگنے کا نام ہے اور خود کشی حرام ہے۔ موت یہ ہے کہ میں اپنا مقصد پیش کر رہا ہوں خواہ میری جان بھی چلی جائے میں اپنے نظریے سے پیچھے نہیں ہٹوں گا۔ یہ ہے موت۔ موت کی محبت۔ حضرت حبیب۔ صحابی ہیں نبی کریم صلی اللہ علیہ وسلم کے حضور تشریف فرما تھے۔ مدینہ منورہ۔ حضرت حبیب کو بھانسی لگانے کا حکم ہو گیا۔ کے والوں نے حکم دیا۔ کہ اس کو صلیب لگا دو۔ ہماری اصطلاح میں بھانسی لگا دو۔ جس وقت حضرت حبیب کو صلیب لگانے لگے تو کسے والے سارے ان کے عزیز ہی تو تھے۔ مل کر کہنے لگے حبیب! اب بھی وقت ہے، چھوڑ دے محمد صلی اللہ علیہ وسلم کو کیا مانگتے ہو؟ اپنی قوم میں شریک ہو جا، اپنے باپ دادا کا دین اختیار کرے۔ وہ تو چلے گئے ہیں مدینہ منورہ۔ تیرا بچانے والا بھی کوئی نہیں۔ چھوڑ دے۔ اب بھی اگر تو اپنے دین سے توبہ کرے تو ہم تجھے چھوڑ دیتے ہیں حضرت حبیب نے شعر پڑھے۔ اب بھی بخاری شریف میں ہیں۔ لَسْتُ اَبَا ی حَبِیْنِ اَقْتُلْ مُسْلِمًا عَلٰی اَیْ شَیْءٍ کَانَ لِلّٰهِ مَصْرُوْعًا

وَذَاكَ فِي ذَاتِ الْإِلَهِ دَاثَ تَشَاءُ

يَبَارِكُ عَلَى أَصْلِهِ شَلُوْ مُسْرَعِيْ

فرماتے ہیں تم مجھ کو کس چیز سے ڈراتے ہو؟ موت سے ڈراتے ہو؟ لَسْتُ أَبَايَ حَيُّنَ أَتُّنَ مُسْلِمًا۔ اگر میری موت اسلام پر ہے، تو مجھے اس قتل کی کوئی پرواہ نہیں۔ وَذَاكَ فِي ذَاتِ الْإِلَهِ۔ اور پھر میری موت خدا کی راہ میں ہو تو پھر میں ڈروں اس سے؟ اور باقی یہ بات کہ تم مجھے پرزہ پرزہ کر رہے ہو تو کیا میں فنا ہو جاؤں گا؟ نہ۔ اللہ تعالیٰ چاہے۔

يَبَارِكُ عَلَى أَصْلِهِ شَلُوْ مُسْرَعِيْ۔ اللہ تعالیٰ ان ہڈیوں پر ان جوڑوں پر جن کو تم پرزہ پرزہ کر رہے ہو اللہ تعالیٰ ان پر بھی برکتیں نازل کرے گا۔ اور قرآن نے فرمایا۔ لَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ وَلَكِنْ لَا تَشْعُرُونَ جو اللہ کی راہ میں مارے جانے ہیں ان کو مردہ مت کہو۔ وہ زندہ ہیں۔ تم ان کی زندگی کو نہیں سمجھ سکتے جس بات کو تم نہ سمجھو اس بات کو موت کہو۔ میں کہتا ہوں وہ زندہ ہیں۔ ہو سکتا ہے عزت کے لئے کہا ہو۔ نہیں۔ فرمایا۔ وَكَاتُخَسِبُ الَّذِينَ قُتِلُوا فِي سَبِيلِ اللَّهِ أَمْوَاتًا أَمْوَاتًا ان کو مردہ گمان بھی نہ کرو۔ زبان سے تو کہنا کجا مردہ گمان بھی نہ کرو بَلْ أَحْيَاءٌ عِنْدَ رَبِّهِمْ يُدْفِنُونَهُمْ فَوَجِّهْ بِنَا تَهْمُ اللَّهُ مِنْ فَضْلِهِ وَكَيْتَبَشِّرُونَ بِالَّذِينَ لَمْ يَلْحَقُوا بِهِمْ مِنْ خَلْفِهِمْ أَلَّا خَوْفٌ عَلَيْهِمْ وَلَا هُمْ يَحْزَنُونَ ط اللہ فرماتے ہیں کہ جو میری راہ میں قتل ہو جائے ہیں شہید ہو جاتے ہیں۔ ان کے متعلق یہ گمان بھی نہ کرو کہ وہ مر گئے ہیں بلکہ وہ تو زندہ ہیں۔ ان کو رزق ملتا ہے یُزِدُّونَ۔ انہیں روٹی ملتی ہے، پانی ملتا ہے۔

علامہ شوکانی جو غیر مقلدین میں سے گزرے ہیں بہت بڑے عالم گزرے ہیں۔ انہوں نے بھی اس کی تفسیر میں فرمایا ہے۔ اَلَّذِينَ اَلْمُتَّعِدَاتُ۔ وہ رزق جو ہم آپ کھاتے ہیں جس طرح آپ روٹیاں کھاتے ہیں ہم روٹیاں کھاتے ہیں۔ اسی طرح وہ بھی روٹیاں کھاتے ہیں، اور پانی پیتے ہیں۔ اور کیا کہتے ہیں؟ كَيْتَبَشِّرُونَ بِالَّذِينَ لَمْ يَلْحَقُوا بِهِمْ مِنْ خَلْفِهِمْ اور پچھلوں کو دنیا بھیجتے ہیں۔ اَلَّا خَوْفٌ عَلَيْهِمْ وَكَهْمُ يَحْزَنُونَ ط ہمیں تو کوئی خوف نہیں ہے اور ہم بالکل غم ناک نہیں ہیں، بالکل تم مرت روؤ ہم تو شہید فی سبیل اللہ ہوئے ہیں شہید کے معنی کیا ہیں؟ مشاہدہ کرنے والا۔ ہم تو خدا کی ذات کا مشاہدہ کرتے ہیں۔ ہم کیوں خفا ہوں؟ شہید کے معنی گواہ، مشاہدہ کرنے والا۔ جو اپنی آنکھوں سے جنت دیکھ لے۔ ہم ادراپ نماز کیوں پڑھتے ہیں؟ تاکہ خدا جنت میں لے جائے۔ ابھی جنت دیکھی تو کسی نے بھی نہیں اور اگر دیکھ لیں تو سجدے سے سر ہی نہ اٹھائیں ہم کہ دیکھ لی ہے فرمایا وہ تو رات دن مشاہدہ جلال اور جمال میں مستغرق ہیں، اس واسطے ان کو مردہ مت خیال کرو۔ تو مومن موت سے نہیں ڈرتا۔

موت کی پہلی قوت کیا ہے؟ دل سے موت کا خوف نہ لگنا۔ دینا عقیقہ بن عامر نے فرمایا موت تو حق ہے مگر مجھ پر نہیں لگتا۔

ہیں۔ کہ جو لوگ محنت کرتے ہیں میں ان کے لئے راہیں کھول دیتا ہوں اس لئے چلو حیلہ کرتے ہیں شاید اللہ تعالیٰ پانی ہی دے دے۔ چلو تم سارے صحابی آجاء۔ جو صحابی ہیں وہ آگے آؤ تا بھی پیچھے آؤ، بڑھے بڑھے آگے آؤ، جوان جوان پیچھے کھڑے ہو جاؤ اور میں بنتا ہوں امام اور اللہ کے سامنے نیت باندھتے ہیں کہ یا الہی ہم تو تیری راہ میں نکلے ہیں۔ دو رکعت نماز نفل پڑھتے ہیں اور دعا کرتے ہیں کہ اے اللہ ہم تیرے راستے میں نکلے ہیں تو ہم پر مہربانی فرما اور پانی دے دے اگر پانی مل گیا تو زندگی بچ جائے گی، زندگی ہوگی تو تیرا دین اور پھیلاؤں گے۔ بات ساری یہ ہی ہے اور اگر مر گئے تو بھی ہمیں کوئی پرواہ نہیں لیکن چاہتے ہیں کہ تیرے دین کی کوئی خدمت کر جائیں

حضرت عقیب بن عامر امام بنے صحابہ کرام مجھے مقتدی بنے بوڑھے آگے کھڑے ہوئے جوان پیچھے کھڑے ہوئے دو رکعت نماز نفل کے لئے نیت باندھ لی۔ طریقہ بھی دعا کا یہ ہی ہے۔ ایک ہماری بھی دعا ہے۔ راستے میں کوئی ملتا ہے بزرگ۔ اسلام علیکم۔ استاد جی ٹھیک ہو؟ دعا کیا کرو۔ اچھا جی کرتا ہوں۔ ہم نے دعائوں کو مذاق سمجھ رکھا ہے۔ اچھی میرے لئے بھی دعا کیا کرو۔ اچھا جی کرتا ہوں۔ رول میں خیال کرتا ہے کہ مجھے تیرا کیا خیال ہے کہ تو کون ہے اور میں کون ہوں؟ یہ دعا نہیں، یہ اللہ کے ساتھ مذاق ہے دعا کا طریقہ ہے۔ اگر آپ مجھ سے کوئی چیز مانگیں تو میں بھی کسی شان سے دوں گا اور اگر رب العالمین سے کوئی چیز مانگنا؟ رب العالمین فرماتے ہیں کہ میں اس دعا کو نہیں قبول کرتا جو قلب غافل کی دعا ہو۔ جو غافل دل ہے میں اس کی دعا کو قبول نہیں کرتا۔ سنتا اللہ تعالیٰ سب کی ہے لیکن قلب غافل کی دعا اللہ تعالیٰ نہیں قبول کرتا۔ قلب غافل کی دعا قبول ہوتی ہے جس طرح بچہ روتا ہے اور مولانا رحم نے اس کی بڑی عمدہ تعبیر فرمائی۔ فرمایا دیکھو بچہ ہوتا ہے چھوٹا سا سال ڈیڑھ سال کا، دو سال سے کم مدت کا، بچہ چار پائی پر پڑا ہے، ماں برتن دھو رہی ہے، یا کوئی اور کام کر رہی ہے بچہ بھوکا ہو گیا ہے۔ ایسی کم ہی مائیں ہیں جو پہلی ہی بار بچے کو دودھ دے دیں۔ اب تو ہماری بہنیں دیتی نہیں ہیں اب تو انہوں نے بچوں کے منہ میں جھوٹی اور نقلی پیلیس دے دی ہیں۔ اللہ تعالیٰ مسلمان کو سمجھ دے۔ ابھی تک مسلمان دین کو نہیں سمجھا۔ قرآن تو فرما رہا ہے۔ وَكُلُوا لِمَا تَرَبَّعْتُمْ اَوْ لَدَهْتُمْ حَتَّىٰ كُنْتُمْ كَالْمُذْنَبِينَ لِمَنْ اَدَّاهُ بِنِعْمَةِ الرَّحْمَةِ ط مان کو چاہیے کہ اپنی ولاد کو دودھ پلا لیں۔ جو بچہ ماں کی گود میں پل گیا ہے بڑا ہو کر ماں کو پہچانے گا کہ یہ میری ماں ہے۔ ماں بیٹھی ہوتی ہے۔ گلبرگ لاہور اور بچہ بیٹھا ہے برن مال ایسٹ آباد میں یا لارنس کالج گھوڑا گلی مری میں تو اس کو کیا پتہ کہ ماں کون ہے۔ ارے نہیں! مائیں دودھ دیتی ہیں تو پھر بچہ پہچانے ہیں، ایک ربط پیدا ہو جاتا ہے۔ تو عرض ہے کہ ایسی کوئی ماں نہیں کہ بچہ ذرا سا پیس، کرے تو دودھ دے دے نہیں، بچا روتا ہے، پھر روتا ہے، پھر ٹانگیں مارتا ہے پھر باجی چلاتے ہیں ارے نیک بخت چھوڑ کام کو نکھارو

رہا ہے۔ دیکھ تو چلا چلا کر ٹپ گیا ہے، پھر ماں آتی ہے بچہ کو گود میں لیتی ہے، ناک صاف کرتی ہے۔ منہ پونچھتی ہے۔ پھر بچے کو بڑے پیار سے دودھ دیتی ہے۔ پھر بچے کو سلا دیتی ہے۔ اگر رب العالمین کے سامنے بھی غلط ارادہ ہو تو اضطراب دے کی پھر دعا ایسے قبول کرتا ہے کہ آرام سے سلا دیتا ہے کہ تو اتنا رویا ہے میرے سامنے تو بندہ ہو کر رویا ہے اور میں خدا ہو کر تیری دعا قبول نہ کروں؟ تیرے قبضے میں کچھ نہیں تو میرے قبضے میں تو سب کچھ ہے۔ میں صرف چاہتا تھا کہ واقعی تم مجھے خدا بھی مانتے ہو یا نہیں تیرے اندر کچھ ٹپ اور قلب بھی ہے یا نہیں اسی واسطے دعا اضطراب کی قبول ہوتی ہے۔ یہ دعائیں ہماری جو ہیں یہ دعائیں نہیں ہیں چنانچہ عقیب بن عامر نے یہ دعا مانگنے کا ایک طریقہ ہے کہ دعا مانگنی چاہو رب العالمین سے تو دو رکعت نماز نفل پڑھو، نماز حاجت جسے کہتے ہیں۔ حدیثوں میں ہے نماز قضاء حاجت۔ اللہ تعالیٰ سے درخواست کرتی اپنی ضرورت پوری کرنے کی۔ دو رکعت نماز نفل پڑھے، پھر اللہ کے سامنے ہاتھ پھیلائے اور صدقہ فی سبیل اللہ اپنی طاقت کے مطابق دے۔ پاس سے کچھ دے بھی نا۔ میں دوں بھی تو خدا اکتا ہے کہ اس نے جو فی دی ہے چلو میں اسے دو روپے دے دیتا ہوں۔ مگر میں جیب کو بھی پکڑتا ہوں اور دعائیں کرتا ہوں خدایا مہربانی فرما خدایا مہربانی فرما۔ ارے اپنی جیب کو تو مضبوطی سے بند کئے ہوئے ہو اور مجھ سے مانگتے ہو؟ تو دے تو پھر میں بھی دل نا۔ آگے دیتے ہیں تو ڈوبتا چلا جا رہا ہے، سود کھا رہا ہے جہاد فسط میں چونی سے بڑھ کر دیتا ہی نہیں۔ دفاعی فسط میں روپے آگے نہیں پڑھنا۔ تو اور پھر کس لئے تجھے دوں؟ تو دے تو میں بھی دوں نا۔ آگے دیا ہے۔ وہ اللہ کی راہ میں خرچ کر حضور کی حدیث ہے۔ صلی اللہ علیہ وسلم فرماتے ہیں کہ اللہ تعالیٰ نے فرشتوں کی ایک جماعت مقرر کر رکھی ہے جو روزانہ صبح یہی دعا کرتی ہے اللھم اعط منفقاً خلفاً واعط ممسكاً خلفاً اے ہمارے اللہ جو تیرا مال تیری راہ میں خرچ کر رہا ہے اسے اور دے اللہ تیری دی ہوئی دولت تیرا مال تیری دولتیاں تیری جوانی تیرا علم جو اللہ نے دیا ہے تیری راہ میں خرچ کر رہا ہے۔ اللہ اسے اور دے واعط ممسكاً خلفاً اور جو کچھ پہلے ہی جیب میں گرہ لگا رہا ہے خدایا اور بھی اس کا ضائع کر دے یہ فرشتے دعا کرتے ہیں۔ دو تو اور ملے گا۔ ہم قابو کرتے ہیں تو پھر اوپر سے آسمانی دروازے بند ہو جاتے ہیں۔

تو حضرت عقیب بن عامر نے دو رکعت نماز نفل پڑھی اور دعا کی اللہ تیری راہ میں ہیں، تو جانتا ہے، ہماری زندگی اور موت تیرے قبضے میں ہے تو ہمارے دلوں سے بھی واقف ہے، اللہ تو پانی عنایت فرما، نہ ٹیوب دہل ہیں نہ یہاں کوئی ربر کی لٹی ہے نہ کوئی پائپ نہ کوئی حوض ہے نہ کچھ ہے نہ کچھ ہے ایک اصحابی اٹھے جب دعا مانگی، نماز ختم ہو گئی۔ دیکھتے ہیں کہ تیرا گھوڑا جو ہے وہ زمین پر کھرا رہا ہے جس طرح کوئی گھوڑا زمین سے مٹی کو دوتا ہے تو کھرا رہا ہے۔ ہم سے کہہ دیتا ہے۔ وہ بھی

اس طرح کھرا رہا ہے۔ وہ دوڑے کہ شاید میرے گھوڑے کو کسی شے نے کاٹ لیا ہے ریت میں سے اس لئے کھرا رہا ہے۔ جا کے دیکھا گھوڑا ریت ہٹا رہا ہے، نیچے ایک سفید چٹان، ایک سفید پتھر نظر آ رہا ہے۔ پتھر ہٹا یا تو نیچے سے پانی کا چشمہ ابل پڑا۔ اس جگہ اب بھی شہر آ رہا ہے، اس شہر کا نام ہے ماء الفرس "گھوڑے کا پانی"، مصر میں ہے۔ اب بھی نقشہ اٹھا کے دیکھو جغرافیہ، مصر میں ایک شہر ہے، مصر کے قریب ہی ایک شہر ہے، جس کا نام ہے ماء الفرس، اس شہر کا نام ہے گھوڑے کا پانی۔ گھوڑے کا پانی کس طرح؟ اس طرح آیا۔ اور گھوڑے نے کھر کس طرح مارا؟ اللہ نے فرمایا جو اللہ دریائے نیل کو بہا سکتا ہے۔ وہ یہاں سے چشمہ نہیں نکال سکتا؟ دریائے نیل کس نے نکالا ہے؟ اور مچائی جس اللہ نے سندھ کا دریا چلا دیا ہے۔ وہ کیمپو میں پانی نہیں نکال سکتا؟ یہ دریائے سندھ کس نے چلایا تھا؟ اس کے لئے چلایا تھا یا روس نے چلایا تھا؟ اللہ تعالیٰ نے ہی چلایا تھا اب بھی وہی چلا رہا ہے جو اللہ دریائے سندھ میں پانی رے سکتا ہے۔ وہ میرے اور آپ کے گھروں میں نہیں دے سکتا؟ اسباب اللہ خود پیدا فرماتے ہیں اس لئے فرمایا۔ دَا لَدُنَّ یُنَّ جَا هَدُّنَا فِیْنَا لَنُهْدَا یَتَهْمُ سُبُلَنَا۔ جو لوگ میری راہ میں محنت کرتے ہیں ان کے لئے میں راستے کھول دیتا ہوں۔

اسلام نام ہے جہاد فی سبیل اللہ کا۔ اسلام نام ہے محنت اور کوشش کا۔ جس جہاد اور کوشش کا آج کل آپ لوگوں نے مظاہرہ کیا ہے الحمد للہ ہمارے جیسی گناہگار قوم، ہمارے وہ بھائی فوجی بھائی ہمارے وہ رضا کار بھائی وہ مجاہد فی سبیل اللہ بھائی یا لاہور کی حد بندی ربارڈر پر رہنے والے۔ سیالکوٹ کے بارڈر پر رہنے والے، وہ ہمارے بھائی جن کے پاس نہ تلوار تھی نہ بندوق تھی کتکے تھے یا اینٹے تھے یا سوٹیاں اور چھڑیاں تھیں اور اتنے شدید حملے کا انہوں نے مقابلہ کیا ہے کیا یہ خداوند تعالیٰ کی مدد تھی؟ کیا یہ اللہ نے اسباب نہیں پیدا فرمادیے تھے؟ درنہ وہ ہندو خبیث جس نے یہ نیت کی تھی کہ ہم گھنٹوں کے اندر اندر سارا پاکستان فتح کرنا ہے اور ہم نے شام کی چائے اور شام کا شراب جو ہے لاہور کے جیم خانہ کلب میں پینا ہے بلکہ مجھے کسی دوست نے بتایا ہے کہ بیرونی ملکوں کو بھی انہوں نے دعوتی خطوط جاری کر دیئے تھے کہ تم بھی شام کو پہنچنا لاہور کے کلب میں اکٹھے ہو کر شراب پیئیں گے کیونکہ ہم نے شام تک لاہور میں داخل ہو جانا ہے۔ رب العالمین نے فرمایا تم کون ہو؟ تمہاری کیا طاقت ہے مَا شَاءَ اللہ کَانَ وَمَا لَمْ یَشَأْ لَمْ یُکُنْ۔ جو اللہ چاہتا ہے۔ وہ ہوتا ہے جو اللہ نہیں چاہتا وہ کبھی نہیں ہوتا۔ "اللہ تبارک و تعالیٰ نے وہ تو ہیں ادھر موڑ دیں جو ہندوؤں نے آپ کے اور میرے لئے لائی تھیں۔ رب العالمین نے ان سے ہندوؤں ہی کو بھون ڈالا۔ یہ رب العالمین کی تائید تھی۔ رب العالمین کی مدد تھی۔"

آج کا دن جمعہ ۲۴ ستمبر ۱۹۶۵ء اسی واسطے مقرر کیا گیا ہے کہ ان شہداء کو جو فی سبیل اللہ شہید ہو چکے ہیں ان کی روحوں کو ایصال ثواب کیا جائے اور جو ہمارے زخمی بھائی ہیں ان کے لئے صحت کی دعا کی جائے اور جوان کے پسماندگان ہیں ان کے لئے صبر و استقلال کی دعا کی جائے۔ نماز کے بعد اپنی اپنی جگہ دو رکعت نماز شکرانہ پڑھیں۔ اس بات کا شکریہ نہیں کہ جنگ ٹل گئی ہے مسلمان کو تو جنگ سے ڈرنا ہی نہیں چاہیے۔ اس بات کا شکریہ کرنا چاہیے کہ اے اللہ تو نے ہم مسلمان کو بہت اور استقلال نصیب فرمایا کہ اتنے ظالم اور جابر دشمن کے مقابلے میں ہماری فوجیں ثابت قدم رہیں، ہم تیرا شکر ادا کرتے ہیں۔ اور تیرا شکر ادا کرتے ہیں یا اللہ کہ ہم جیسے گنہگاروں سے تو نے اپنے دین کی اتنی عظیم خدمت لے لی ہے۔ ورنہ ہمارے جیسے لوگ جنہوں نے کہ بارڈر پر کھڑے ہو کر دشمن سے مقابلہ کیا ہے۔ اپنی جانیں قربان کیں، اپنے مال تار کئے۔ اپنے بچے تار کئے بھائی بہت بڑی قربانی ہے۔ اُنے والا مورخ جب اس کو لکھے گا۔ تو تم دیکھو گے کہ ہمارا نام ایک سنہری باب کا اضافہ کرے گا۔

ہم ان شہداء فی سبیل اللہ کو خراج عقیدت پیش کرتے ہیں کہ جنہوں نے اپنی جانوں پر کھیل کر پاکستان کی حفاظت کی ہے اور حقیقتاً رب العالمین کے یہ بہت بڑے ولی ہیں، بڑا ولی کون ہے؟ جو دین کی خاطر اپنی جان پر کھیل جائے۔ اور دین ہی تھا اور کیا ہے؟ ہمارا اور اللہ کا آپس میں کیا نزاع ہے؟ ہم کہتے ہیں اللہ واحد لا شریک ہے۔ وہ کہتے ہیں نہیں گائے بھی خدا کے ساتھ تھوڑی بہت ملتی جلتی ہے۔ وہ گائے کو گائے مانتا کہتے ہیں۔ اور ہم گائے کو ہل میں جوتتے ہیں، ہم گائے کا دودھ پییتے ہیں، ہماری نظر میں تو گائے ہے ہی دگائے، اور وہ گائے کو معبود سمجھتے ہیں۔ اللہ کو وحدہ لا شریک ماننے والی قوم نے، جناب محمد رسول اللہ صلی اللہ تعالیٰ علیہ وسلم کو اللہ کا آخری نبی ماننے والی قوم نے اپنی جانوں پر کھیل کر اپنے مالوں پر کھیل کر اپنی عزت پر کھیل کر مقابلہ کیا ہے رب العالمین کا بہت بڑا ہم پر احسان ہے اور اللہ کے لئے بھی جیسا کہ حالات ہیں۔ یہ ٹھیک ہے، کہ جنگ بند ہو چکی ہے۔ لیکن کچھ نہیں پتہ۔ جنگ بند ہو گئی کا مطلب یہ نہیں ہے کہ ہم اور آپ غافل ہو جائیں نہیں بھائی ہر ایک آدمی اپنی استطاعت کے مطابق اس جہاد میں حصہ لے۔ جو جان دے سکتا ہے۔ جان پیش کر دے، مال دے سکتا ہے، مال پیش کر دے۔ اگر جان بھی نہیں دے سکتا، مال بھی نہیں دے سکتا اپنا دل پیش کر دے۔


اور دل پیش کرنے کا کیا مفہوم ہے؟ سحر کے وقت جاگے، اللہ کے آگے دعائیں کرے، کہ اے اللہ میں تو کچھ نہیں کر سکتا۔ لیکن جو میرے بچے، میرے بڑے میرے بھائی۔ اے اللہ تیرے دین کی خاطر ملک کے دفاع کے لئے یا اللہ لڑ رہے ہیں اے اللہ تو ان کو

فتح و نصرت نصیب کر، یعنی دونوں چیزیں ملتی ہیں، اس لئے ہیں اور خون ملتا ہے تب قوموں کو فتح ملتی ہے غالی خون ہو، اس وقت بھی فتح ذرا مشکل ہو جاتی ہے۔ اس لئے ہوں تو پھر بھی کام ذرا کمزور ہوتا ہے۔ اس لئے اور خون دونوں ملتی ہیں، پھر قوموں کو فتح ملتی ہے جناب محمد رسول اللہ صلی اللہ تعالیٰ علیہ وسلم جنگ بدر میں جس دن صبح بدر کی جنگ ہوئی تھی، امام الانبیاء بدر کے میدان میں چودہویں رات تھی چاند کی چاندنی تھی، امام الانبیاء ساری رات اللہ سے دعائیں مانگتے رہے۔ ساری رات۔ اور دوسری طرف ابو جہل وغیرہ شرابیں وغیرہ پی کر نشے کرتے رہے۔ ابو بکر صدیق فرماتے ہیں کہ میں آیا حضور کے قریب۔ میں نے دیکھا کہ امام الانبیاء کھڑے ہیں اور کھڑے کھڑے اتنے نڈھال ہو گئے ہیں۔ نبی کریم صلی اللہ علیہ وسلم کہ حضور کی جو چادر مبارک تھی وہ مونڈھے سے کھسک گئی تو میں نے چادر اٹھا کر مونڈھے پر رکھ دی اور عرض کیا اے اللہ کے حبیب! مجھے خدا کی قسم ہے کہ آپ کو خدا کبھی ذلیل نہ کرے گا۔ بس کر دیجئے مجھے خدا کی قسم ہے کہ آپ کو خدا کبھی شکست نہ دے گا۔ آپ بس کر دیں یعنی حضور اللہ کے نبی ہیں رات کو اللہ کے سامنے روئے اور صبح میدان جہاد میں لڑے تب جا کے فتح ہوئی۔

اب بھی یہ نصہ ہوا ہے۔ سکھوں سے پوچھو مہاشوں اور کراڑوں سے پوچھو نا کہتے ہیں کہ پتہ نہ چلتا تھا جی ہم لاہور کے بارڈر پر جب پہنچے تھے تو تمہارے درمیان وہ سبز وردیوں والے کچھ لوگ تھے وہ اب نظر نہیں آتے۔ وہ سرخ وردیوں والے تھے وہ نظر نہیں آتے۔ وہ سفید پگڑیوں والے۔۔۔ وہ کون تھے؟ وہ اللہ کے فرشتے تھے جو اللہ بدر میں فرشتے نازل کر سکتا ہے۔ وہ لاہور میں نازل نہیں کر سکتا؟ جس اللہ نے جنین میں فرشتے نازل کئے کیا وہ سرگودھے میں نازل نہیں کر سکتا؟ یہ ٹھیک ہے کہ ہم بڑے گناہگار ہیں لیکن لا الہ الا اللہ محمد رسول اللہ پڑھتے ہیں اللہ تعالیٰ ہمارے ساتھ ہے۔ اتنی سی بات ہے کہ کچھ اضطراب چاہیے تو میرے بھائیو اور دوستو جو ہمارے بزرگ تہجد پڑھنے والے ہیں سحر کے وقت نماز پڑھ کر خلوص دل سے اللہ تعالیٰ کے سامنے دعائیں کیا کرو اور یہی چیز ہے صحابہ کی شان بھی یہی تھی صحابہ کے متعلق قصیر کے قاصد نے جا کر اپنے قصیر کو بتایا۔ روم کے قصیر کو۔ کہ صحابہ جو ہیں محمد رسول اللہ کے سپاہی۔ ان کا تو عجیب حال ہے۔ کیا حال ہے؟ فِی الْاَیْلِ دُھْبَانٌ وَفِی النَّهَارِ دُکْبَانٌ رات کو تو راہب بن جاتے ہیں، نہ گھر کا پتہ نہ بیوی کی خبر نہ بچوں کا خیال، رات کو تو راہب تارک الدنیا۔ اللہ کے سامنے رو رہے ہیں، پے در پے سجدے کر رہے ہیں، درود شریف پڑھ رہے ہیں۔ استغفار پڑھ رہے ہیں تلاوت کلام مجید کر رہے ہیں صبح؟ فِی الْیَوْمِ دُکْبَانٌ اور دن کو گھوڑوں کی طرح پر سوار ہیں۔ دن کو تلوار ہاتھ میں، اور رات کو تسبیح ہاتھ میں، خالی تسبیح بھی کام نہیں کرتی۔ اور خالی تلوار بھی

پڑھ رہے ہیں، درود شریف پڑھ رہے ہیں۔ استغفار پڑھ رہے ہیں تلاوت کلام مجید کر رہے ہیں صبح؟ فِی الْیَوْمِ دُکْبَانٌ اور دن کو گھوڑوں کی طرح پر سوار ہیں۔ دن کو تلوار ہاتھ میں، اور رات کو تسبیح ہاتھ میں، خالی تسبیح بھی کام نہیں کرتی۔ اور خالی تلوار بھی

محمد عرفان قادری (سٹڈی اڈم)



عہد ماضی کی یاد

کام نہیں کرتی ایک ہاتھ میں قرآن۔ دوسرے ہاتھ میں تلوار پھر جا کے قومیں بنتی ہیں۔ اور محمد رسول اللہ کی قوم بھی بنی ہے۔ ایک ہاتھ میں تلوار تھی۔ ایک ہاتھ میں قرآن تھا ایک ہاتھ میں تسبیح تھی ایک ہاتھ میں سیف تھی تو مسلمان دنیا میں کامیاب تھا۔

تو آپ بھی اپنی استطاعت کے مطابق، جو بچے جوان ہیں، اپنی جانیں پیش کر سکتے ہیں۔ اس پر مستعد رہیں ہو سکتا ہے کسی وقت بھی ہندو کا کیا اعتبار؟ اتنا کہیں کر لڑے اور اسے سزا ملے گی یقیناً۔ ہندو کی تاریخ بتاتی ہے کہ ہندو نے کبھی حکومت نہیں کی اور ہمارا یقین ہے کہ آگے بھی نہیں کر سکتا۔ انشاء اللہ مسلمان ہم نہ ہوئے تو پچھلے آئیں گے۔ دلی کے تخت طاؤس پر مسلمان ہی انشاء اللہ بیٹھے گا یہ تو تاریخ بتلاتی ہے۔ یہ ہو ہی نہیں سکتا کہ ہندو کبھی حکومت کرے۔ اور اگر ہمارے ہاتھوں ہو جائے۔ ہمارے اس قائد کے ہاتھوں ہو جائے، ہمارے اس فاتح جرنیل محمد ایوب خاں کے ہاتھوں ہو جائے۔ تو کتنی بڑی خوشی کی بات ہے اللہ اس کو اور بھی سلامت رکھے کہ جس کی شجاعت اور ودیہ نے مسلمانوں کا واقعی وقار قائم کر دیا ہے۔ اور یہ بہت بڑی اللہ کی رحمت اور بڑے حال پر اللہ تعالیٰ کی کرم نوازی ہے تو جو دفاعی فنڈ میں دے سکتے ہو۔ پیسے دو، کپڑے دو۔ جو میرے بھائی یہ بھی نہیں کر سکتے۔ اگر کر بھی سکتے ہو تو پچھلے راتوں کو اٹھ کر رویا کر دیں۔ میں نے پہلے بھی شاید عرض کیا تھا حضرت علی کرم اللہ وجہہ کے متعلق ایک لکھنے آپ کی تعریف بیان کی حضرت علی کے متعلق ہے

اذا ما مقلتی رمدات نکحلی

تواب مس لغل ابی التواب

کہتا ہے کہ جہاں میری آنکھیں دکھنے لگیں تو میں سرمہ کن چیز کا ڈالتا ہوں؟ میں سرمہ اس مٹی کا لگاتا ہوں جو مٹی حضرت علی کے جوتوں کے نیچے لگی ہوئی ہے۔ اور مجھے حضرت علی کیوں اچھے لگتے ہیں؟ کیا بات ہے؟

هو البكاء فی المحراب لیلاً

هو الضحاک فی یوم المصواب

مجھے اس لئے اچھے لگتے ہیں کہ راتوں کو محراب میں کھڑے ہو کر خدا کے سامنے گڑ گڑاتے ہیں۔ اور دن کو میدان جنگ میں تلوار مارتے مارتے ہنستے ہیں۔ اس واسطے مجھے اچھے لگتے ہیں۔

تو مسلمان کی شان ہے کہ رات کو خدا کے سامنے روئے اور دن کو کفر کے سامنے سپر بن کے مقابلہ کرے اللہ تمہیں بھی اور مجھے بھی عمل کی توفیق عطا فرماوے۔ اللہ تعالیٰ ہمارے ملک کو داخلی خارجی فتنوں سے محفوظ رکھے اب دعا کرو اور پھر نماز جمعہ کے بعد اپنی اپنی جگہ دودھ رکعت نماز نفل شکرانہ پڑھنا کہ یا اللہ تیرا شکر ہے کہ تو نے ہماری لاج رکھی۔ اللہ تو نے ہمارے ملک کو کافروں سے محفوظ رکھا ہے۔ آئندہ بھی الہ العالمین

در نہایت قدری نصیب فرما۔ (امین)

اعلان نبوت کے بعد مکہ مکرمہ میں درس و تدریس کے بعد محسن اعظم معلم انسانیت خرموجودات کو حکم ہوا کہ اب مکتب سے نکال کر شاگردوں کو امتحان گاہ میں لے آئیے۔ شمع رسالت اور اس کے پروانوں نے سامان سفر باندھ کر اسلامی تاریخ کے دوسرے باب کا ہجرت مدینہ سے افتتاح کیا جس کی یاد کے باقی رکھنے کے لئے سن ہجری کا پہلا دن مقرر کیا۔ کاش کہ آج بھی مسلمان سن عیسوی کی بجائے سن ہجری کو اپناتے تو یقیناً قرون اولیٰ کا نقشہ ان کے سامنے رہ کر ان کی رہبری کرتا۔ اور مسلمان اپنے مقصد حیات کو ہر وقت پیش نظر رکھ کر درست و دشمن کو آسانی سے پہچانتے۔ مکہ میں تیرہ سال تک اسی بات کی تعلیم دی گئی تھی کہ تمہارے دوست کی پہچان کیا ہوگی اور دشمن کن علامات سے پہچانا جاسکتا ہے۔ دشمن کو دوست بنانے یا اس کی دشمنی سے محفوظ رہنے کے لئے تمہارے پاس کوئی ریاست۔ کوئی قلعہ۔ کوئی فوجی اڈہ۔ کوئی دارالخلافہ ہونا ضروری ہے جس کے لئے مدینہ طیبہ کا انتخاب خدا نے قدوس نے فرمایا تاکہ مسلمان محفوظ ہو کر اعلائے کلمۃ اللہ کو بلند کرنے کے لئے تیار کر سکیں اور پھر بدر۔ احد۔ تبوک حنین اور فتح مکہ جیسے عظیم معرکوں میں ان کا امتحان لے کر عظیم الشان اعزاز و اکرام سے سرفراز فرمایا۔ توحید پرستوں نے اپنے کئے ہوئے وعدوں کو پورا کر کے عہد نبوت کے دس سال کے قلیل عرصہ میں ہی ایران و فارس جیسی عظیم سلطنتوں کی دیواریں ہلا کر رکھ دیں۔ اور عرب کی جنگی آزمودہ کار قوموں کو اپنے سر اسلام اور ہادشی اسلام کے قدموں پر لا کر رکھ دینے پر مجبور کر دیا۔ یہ سب کچھ اپنے معبود برحق کے ساتھ کئے ہوئے عہد وفا کا نتیجہ تھا۔ مسلمان دنیا میں غلام اور مجبور بنا کر نہیں بھیجا گیا۔ بلکہ اسے تو زمین پر اپنا نائب مقرر کر کے بھیجا گیا ہے۔ کہ وہ خود بھی توحید پرستی میں ثابت قدم رہے اور تمام بنی نوع انسان کو حق کی دعوت دے اگر دنیا والے اس دعوت کو قبول کریں تو وہ انہیں اپنے ساتھ شامل کر کے اس کے دکھ درد کا شریک ہو جائے۔ اور اگر کوئی حق کی دعوت کو قبول کرنے کی بجائے اس کے مد مقابل آجائے تو پھر اللہ اور اس کے رسول سے مشورہ کرے اور جو احکامات صادر ہوں ان پر عمل کرے خواہ اس کی کمائی ہوئی دولت، کاروبار، کھیتی باڑی، بیوی بچے جتنی کہ اپنی جان تک بھی کیوں نہ دینی پڑے۔ یہاں تک کہ یا تو

اللہ تعالیٰ اسے غالب کر کے غازی کا اعزاز عطا فرما دیں۔ اور یا اسے شہادت کے اعلیٰ درجات پہنچا دیں۔ الحمد للہ اس ذمہ داری اور جذبہ کے تحت مجاہدین پاکستان نے بڑول حملہ آور ہندوستان کو ایسا منہ توڑ جواب دیا کہ ماضی کی یاد تازہ ہو گئی۔ پاکستانی شجاعت پسند جانبازوں کی کاری ضرب کا نقصان بھارت کے درندوں کو جو اٹھانا پڑا۔ وہ اسے عمر بھر بھی پورا نہ کر سکیں گے۔ اس میں شک نہیں کہ ہندوستان پاکستان کی خدا داد طاقت و ہمت کا مظاہرہ کر چکا ہے اور جنگ سے اس کی کمر بھی ٹوٹ چکی ہے۔ مگر شیطان اپنی پوری کوشش سے فرنگی روپ میں اس کے زخموں کی مرہم پٹی کر کے اسے مزید ہولناک معرکے میں جھونکنا چاہتا ہے۔ ہو سکتا ہے کہ فرنگیوں کا یہ منصوبہ انشاء اللہ اس کے خاتمہ کا باعث بن جائے اور مجاہدین آزادی کی تکبیریں جامع مسجد دہلی کے فلک بوس میناروں سے اذان کی صورت میں گونجتی ہوئی فتح روم جیسے انعام و اکرام میں ظاہر ہوں۔ مگر اس سلسلہ میں لیڈران قوم، علمائے امت اور عامۃ المسلمین کو قرون اولیٰ کے حالات اور ان کی کامیابیوں کے ساتھ ساتھ ان کے ذرائع، مذہبی کردار و اخلاق ان کے عادات و شریعت ان کے اوصاف حمیدہ کو مشعل راہ بنانا ہوگا۔ اور اپنے گناہوں کی معافی سابقہ نافرمانی اور کوتاہیوں سے توبہ کی توفیق طلب کرتے ہوئے سچے دل سے خدا و رسول کے مطیع و فرمانبردار بن جائے

بقیہ: تعارف و تبصرہ

رقط ازہ ہیں :-

”علمائے دیوبند دینا مسلم ہیں۔ فرقۃ اہلسنت والجماعت ہیں۔ مذہباً حنفی ہیں۔ مشرباً صوفی ہیں“ کلاماً ماتریدی ہیں، سلوکاً چشتی بلکہ جامع سلاسل ہیں فکر و الہی ہیں۔ اصولاً قاسمی ہیں۔ فروغاً رشیدی ہیں اور نسبتاً دیوبندی ہیں۔“

صفحہ ۷ پر مرقوم ہے :-

”علمائے دیوبند اپنے ملک اور دینی رنج کے لحاظ سے کلیتہً اہل سنت والجماعت ہیں اور اہلسنت کا بھی اصل حصہ ہیں۔ علمائے دیوبند نہ صرف اہلسنت والجماعت کے تمام اصول و قوانین ہی کے ازاول تا آخر پابند رہے ہیں۔ بلکہ ان کے متواتر ذوق کو بھی انہوں نے محظا اور محفوظ رکھا ہے پھر وہ خود رو قسم کے اہلسنت نہیں،

بقیہ : مجلس ذکر

بہتر طریقہ سے استقبال کرنے کی توفیق عطا فرمائے۔
ریا و تکبر سے محفوظ رکھے۔ بڑھ چڑھ کر عبادت کرنے
کی توفیق دے۔ حقوق اللہ اور حقوق العباد کی صحیح
ادائیگی کی ہمت و توفیق دے آمین! و اخود عوانا
ان الحمد للہ رب العالمین۔

مدرسہ عربیہ قاسم العلوم ملتان کا

سالانہ جلسہ

بتاریخ ۲۴/۱۲/۶۵ ذی الحجہ ۱۳۸۵ھ
مارچ ۱۹۶۶ء بروز جمعہ ہفتہ، انوار منعقد ہونا قرار پایا ہے
جس میں اکابرین علمائے کرام شرکت فرما کر حاضرین کو خطاب
فرمائیں گے اور فارغ التحصیل طلباء کی دستار بندی بھی فرمائیں گے
ناظم نشر و اشاعت مدرسہ قاسم العلوم ملتان شہر

انتقال پر ملال

مجلس تحفظ ختم نبوت ڈیرہ غازیخان کے ناظم
سردار غلام قاسم خان کے والد محترم حاجی محمد بخش صاحب
بروز جمعہ ۱۰/۱۲/۶۵ اللہ کو پیارے ہو گئے ہیں۔ مرحوم بڑے
نیک سیرت اور زندگی بھر علوم و صلوات کے پابند رہے۔ اور
اپنی اولاد کو ہمیشہ پابندی شریعت کی تلقین کرتے رہے
دعا کریں کہ اللہ تعالیٰ مرحوم کو اپنے جوار رحمت میں جگہ دے۔
اور سپہندگان کو صبر جمیل عطا فرمائے۔ آمین
صوفی اللہ و سایا خادم مجلس تحفظ ختم نبوت۔ ڈیرہ غازیخان

دعائے مغفرت

۱۱ دسمبر بروز ہفتہ میاں نظام الدین ملطری کنٹرکٹر
اندرون کی گیٹ لاہور ۹۵ سال کی عمر میں انتقال فرما گئے
انشاء اللہ و انا لہ راجعون۔
موصوف علاقہ بھریں اپنی ذہانت و فطانت
اور خدا ترسی کے باعث نیک نام تھے۔ دعا فرمائیں کہ
اللہ تعالیٰ مرحوم کو جنت الفردوس میں جگہ دے اور لواحقین
کو صبر جمیل کی توفیق دے۔ (مولوی نور الہی)

ایک منظر تحفہ یعنی تحفہ رمضان

رمضان کے مقدس مہینے کو اسلام میں بہت بڑی اہمیت
عظمت حاصل ہے یہ ایسا بابرکت اور پر عظمت مہینہ ہے کہ قرآن مجید
جیسی مقدس کتاب میں بھی اس کا ذکر خیر آیا ہے۔ قرآن کریم کے نزول
اور روزوں کے لئے یہی مہینہ مخصوص ہوا سال کے بارہ مہینوں میں
یہ مہینہ سب سے افضل و بہتر ہے تحفہ رمضان میں اس مہینے کے فضائل
اعمال کا بیان ہے۔ ٹائٹل نہایت خوبصورت جاذب نظر و شوق
گنبد خضرا کا دلکش ورثہ پرورد منظر۔

ہدیہ نوٹے پیسے و عانتی ۵، پیسے خرچہ بند خریداری

ادارہ تحائف اسلامیہ جامع مسجد نور سیٹلائٹ ٹاؤن گوجرانوالہ

جمعیتہ علماء اسلام کا وفد آزاد کشمیر میں (بہترین امدادی کام)

جمعیتہ علماء اسلام نے آزاد کشمیر کے نفع میں پورے
امدادی کیمپ کھول رکھا ہے جو ۱۵ رجب مستقل خدمات
مہاجرین کشمیر کی ادا کر رہا ہے جسے دیکھ کر امیر جمعیت حضرت
درخواستی صاحب مدظلہ نے تحسین و تعریف فرمائی اور خود بھی
تین ٹرک سامان لائے۔ اب جمعیتہ علماء اسلام نے مزید دو
کیمپ کھول دتے ہیں ایک راولا کوٹ میں جو ضلع پوچھ
کا ہیڈ کوارٹر ہے دوسرا تحصیل باغ میں۔

جمعیتہ علماء اسلام کا ایک وفد امدادی خدمت اور
جہاد کے لئے تنظیم و تحریض کی خاطر مجاہدیت حضرت مولانا
غلام غوث صاحب ہزاروی کی قیادت میں آزاد کشمیر کے دورہ
پر ۲۴ دسمبر کو روانہ ہوا۔ وفد میں مولانا عبد الحکیم صاحب
مہتمم مدرسہ فرقانیہ کتر پورہ راولپنڈی، مولانا حافظ
محمد رمضان صاحب خطیب جامع مسجد گلشن آباد، مولانا
پیر مبارک شاہ صاحب مردان، مولانا قاری محمد شریف
صاحب قصوری اور مولانا قاری عبدالرزاق صاحب خطیب
مسجد فیض راولپنڈی شریک ہیں۔

وفد کے دوروں میں آزاد کشمیر کے علماء نے پورا اتفاق
کیا۔ جن میں مولانا امیر انماں صاحب ناظم جمعیتہ علماء اسلام
آزاد کشمیر مولانا عبدالعزیز صاحب حقوق الہی صدر جمعیت
صوبہ آزاد کشمیر۔ مولانا عبد المتین صاحب مفتی ضلع پوچھ۔
اور مولانا امیر عالم صاحب مفتی تحصیل باغ خاص طور سے
قابل شکر یہ ہیں۔ وفد کے ارکان نے مظفر آباد، دھیر کوٹ
باغ کے سوا بڑھ ڈھل میں ہزاروں مہاجرین و مقامی
آبادی کے اجتماع سے خطاب کیا۔

باغ تحصیل میں مہاجرین کی بہت زیادہ آبادی ہے
معلوم ہوا کہ بہت سے گھرانوں کی جوان لڑکیوں کی شادیاں
ہنگامی حالات کی وجہ سے ملتوی ہوئیں اور کیمپوں کی زندگی
میں ان کی انجام دہی مشکل ہے۔ مولانا غلام غوث صاحب
نے اعلان کیا کہ ایسی شادیاں جو جانی چاہئیں جمعیت نے
کپڑوں اور نقد روپوں سے امداد کرنے کا وعدہ کیا۔ چنانچہ
دس بارہ شادیاں تیار ہو گئیں۔ ان کی امداد کے لئے مولانا
امیر عالم صاحب کو رقم اور کپڑے دے دئے گئے۔ اس کام
کے لئے مختیر مسلمانوں کو جمعیتہ کی امداد کرنی چاہئے۔

۱۰ دسمبر کو وفد کی آمد پر راولا کوٹ میں عظیم الشان جلسہ
ہوا جس میں لوگوں کو جہاد میں حصہ لینے اور مہاجرین کی
امداد کی ترغیب دی گئی۔

مولوی محمد شرف ناظم نشر و اشاعت جمعیتہ علماء اسلام آزاد کشمیر

ضروری اطلاع

جناب قاری محمد شریف صاحب قصوری ناظم اعلیٰ
مدرسہ تجوید القرآن و ناظم عمومی جمعیت علماء اسلام شہر قصور
مدرسہ قائم العظیم شہر انوالہ لاہور میں دورہ تفسیر میں شریک
ہیں جملہ احباب خط و کتابت مولانا ڈاکٹر مناظر حسین صاحب
نظر ایڈیٹر "خدا م الدین" لاہور کی معرفت فرمائیں۔

بلکہ اوپر سے ان کا استناد اور سند سلسلہ ملا ہوا
ہے۔ اس لئے مسابک کے لحاظ سے نہ وہ کوئی جدید
فرقہ ہیں نہ بعد کی پیداوار ہیں۔
یہ کتا بچہ ہر اعتبار سے مفید قابل مطالعہ اور
صراط مستقیم پر کامزن کرنے کے لئے نشان راہ ہے۔

بقیہ : اداریہ

سختی کے ساتھ ملیا میٹ کر دئے جائیں۔ ہمیں
یقین ہے کہ اگر حکومت نے اس سلسلے میں کوئی فوری
اقدام کیا تو نہ صرف یہ کہ اس کی مقبولیت میں اضافہ ہوگا
بلکہ اللہ رب العزت کی رحمتیں اور نصرتیں آگے سے
بڑھ کر اس کے شامل حال ہو جائیں گی۔ اور یہ کہ ملک
اللہ کے فضل و کرم سے دن دوئی رات چوگنی ترقی کرے گا۔
جمعیتہ علماء اسلام سے خاص طور پر اور دیگر علماء اسلام
سے بالعموم ہماری درخواست ہے کہ وہ اس سلسلہ
میں مناسب اقدامات کریں۔ اور عوام سے اپیل ہے
کہ وہ مسلمان کھلانے کا پاس کریں۔ خدا کے خوف کو
دلوں میں جگہ دیں۔ رسول اللہ صلی اللہ علیہ وسلم کا
امتی ہونے کی لاج رکھیں۔ اور وہ کیفیات جو سترہ
روز جہاد کے دوران ہمارے اندر پیدا ہو گئی ہیں ان کو
نہ صرف برقرار رکھیں بلکہ ان میں کثرت ذکر و فکر کثرت
تلاوت قرآن اور کثرت نوافل سے مزید جلا پیدا کریں۔
اور اس طرح حق تعالیٰ شانہ کی ابدی رحمتوں نصرتوں
اور نوازشوں کے سزاوار بنیں۔

بقیہ : خطبہ جمعہ

تک بھی اس میں راہ نہیں پاسکتا۔ اور یہ عبادت
چونکہ خالصتاً اللہ کے لئے ہے اس لئے حق تعالیٰ
شانہ نے اس کا اجر بھی خالصتاً اپنے ذمہ رکھا ہے۔
اللہ تعالیٰ ہم سب کو ماہ رمضان کا کامل
احترام کرنے، روزہ کا مقصد سمجھنے اور اس کے
لوازمات کو کما حقہ ادا کرنے کی توفیق عطا فرمائے۔ آمین

قرآن پاک کے
نور کا
بے نظیر مجموعہ
ہمارے دل جو عسکی رنگین قرآن مجید ترجمہ و تفسیر شائع ہوتے ہیں
ان میں سے ہم نے جس قسم کے خاص خاص قرآنوں کا
ایک ایک رقی لیکر منوں کا
ایک مختصر مجموعہ تیار کر دیا ہے
ان نمونوں کی آپ گھر بیٹھے زیارت کے لئے اپنی پناہ ضرورت کا
قرآن کریم منگوا سکتے ہیں
قرآنی نمونوں کا یہ تبرک مجموعہ
مع مکمل فرست تاج مطبوعات
میں
خیر و برکت
ایک کارڈ لکھ کر
مفت
طلب فرمائیے
تاج پبلیشنگ ایسٹ، پوسٹ بکس ۵۳۰ کراچی

ایک بہادر بادشاہ

حافظ محمد امین، بورسٹل جیل، بہاولپور

حضرت اورنگ زیب عالمگیر سے کون واقف نہیں۔ آپ ایک فقیر اور بہادر شہنشاہ گذرے ہیں ایک طرف آپ شریعت کے پابند محی الدین تھے تو دوسری طرف اتنے شجاع اور بہادر تھے کہ ساری عمر ہی جنگ لڑتے رہے۔ اور مرہٹوں کے ایسے دانت کھٹے کئے کہ وہ پھر کبھی اُن کی زندگی میں سر نہ اٹھا سکے۔ اگر ایک طرف وہ قرآن لکھ کر اور ٹوپیاں سی کر گزارہ کرتے تھے۔ تو دوسری طرف نوے سال کی عمر تک دکن کی لڑائیاں لڑتے رہے ہندو انہیں متعصب کہتے تھے۔ لیکن بچو! اندازہ کرو اگر وہ ہندو کشی کرتے تو آج دہلی کے ارد گرد ایک بھی ہندو نظر نہ آتا۔ اور آج کی متعصب ہندو آبادی کہاں پیدا ہوتی۔

آج ہم آپ کو اُن کی بہادری کی ایک دو کہانیاں سناتے ہیں۔ حضرت علیؑ اسد اللہ الغالب کی بہادری آپ خوب جانتے ہیں اور حضرت خالدؓ سیف اللہ کی فتوحات زبان زد خواص و عام ہیں خود ہمارا ملک بھی حضرت محمد بن قاسم کی شجاعت کا مہر ہونے لگا ہے۔ جس کی پیروی میں محمد غوری، محمود غزنوی اور بابر رحمۃ اللہ علیہم نے ہندوستان کے چھٹے چھڑائے۔ انہی جرنیلوں کی کوشش سے ہم تک اسلام پہنچا۔

حضرت اورنگ زیب بابر کی اولاد سے تھے جنہوں نے مغلیہ خاندان کی بنیاد ڈالی تھی۔ لکھا ہے کہ ایک دن آپ اپنے باپ شاہ جہان کے ساتھ ایک جنگی مشق دیکھ رہے تھے۔ آپ کا بھی بچپن ہی تھا۔ دو سو خوار ہاتھی لڑتے لڑتے تھنزادہ عالمگیر کے قریب چلے گئے۔ اس افراتفری میں سب محاذ قطع ادھر ادھر بھاگ گئے۔ اور اسی دوران میں ایک ہاتھی ان کی طرف لپکا۔ اس نوجوان شہزادے نے اپنے اوسان بحال رکھے۔ اور تلوار کے ایک ہی وار سے ہاتھی کی سونڈ کاٹ ڈالی۔ بس پھر کیا تھا ہاتھی چٹکھڑتا ہوا بھاگ گیا۔ شہزادے کی اس بہادری پر امیر وزیر بہت خوش ہوئے۔ اور شاہ جہان نے بہادر بیٹے کو نکلے لگا لیا اور خوشی میں ایک جائیداد اور انعام عطا کی۔

ایک اور موقع کا ذکر ہے۔ کہ ایک رات شہزادہ ذرا ترے اٹھ بیٹھا۔ سیر کو دل چاہا۔ تو محل سے باہر نکل گیا۔ اور باہر دور تک اکیلے نکل

گیا۔ اور ایک قریبی جنگل میں پہنچ گیا۔ اذان کی آواز سنی تو وہیں درخت کے نیچے نماز پڑھنے لگا۔ اسی جنگل میں ایک شیر بھی رہتا تھا۔ جنگل کے بادشاہ میں سو گھسنے کی قوت زیادہ ہوتی ہے شیر نے انسانی خون کی بو سونگھی تو کچھار سے باہر نکلا اور جلدی ہی حضرت اورنگ زیب کو پایا۔ اتنے میں آپ سکون سے نماز پڑھتے رہے۔ جب سلام پھیرا تو دیکھا کہ شیر حملہ کرنے والا ہے۔ تو فوراً کمر سے تلوار اتاری اور ایک ہی وار سے شیر کے دو ٹکڑے کر دئے اور آپ پھر نماز اور دعا میں مصروف ہو گئے۔

بچو! معوذ اور معاذ کی کہانیاں آپ پڑھ چکے ہیں۔ رافع اور سمرہ کی کہانیاں سُن چکے ہیں کہ کس طرح یہ جانیاز اور شاہیں بچے جہاد کے شوقین تھے۔ یہی نہیں بلکہ یہ بہادر اور جہری بھی تھے۔ اور تاریخ میں ایسی روایات چھوڑ گئے ہیں کہ آج ہم اُن کا نام نہایت عزت سے لیتے ہیں۔ اور ان کی مثال پیش کرتے ہیں۔ تاکہ نوجوانوں میں جہاد کا جذبہ پیدا ہو۔

بچو! ہم بھی اُسی خدا، اُسی رسولؐ، اور اُسی قرآن کے نام لیتا ہیں۔ تو کیا ہم بھی ایسی روایات قائم نہیں کر سکتے جن کو آئندہ نسل یاد کرے اور تاریخ میں ہمارا نام بھی سنہری حرفوں میں لکھا جائے۔ اور خدا کی رضا اور اس کے انعام و اکرام اس کے سوا ہوں۔ ہاں ضرور ایسا کر سکتے ہیں۔ پھر اٹھو۔ وقت کا یہی تقاضا ہے۔ اسلام یہی کہہ رہا ہے۔ کفر مقابل للکار رہا ہے۔ جہاد کا طبل بج رہا ہے اور شجاعت دکھانے کا یہی موقع ہے۔ اُٹھو خدا کا نام لو اور کچھ کر کے دکھاؤ۔ تاکہ روح حسین خوش ہو جائے اور ان کی یاد تازہ ہو جائے۔ دعا ہے کہ خدا آپ کو اسلام کی خدمت کی توفیق دے۔

تم شوق سے کانچ میں پڑھو پارک میں چھو لو
جائز ہے غباروں میں اُڑو پرخ پہ چھو لو
لیکن یہ سخن بندۂ عاجز کا رہے یاد
اللہ کو اور اپنی حقیقت کو نہ بھولو
(اکبر الہ آبادی)

ہم پاک بچے

محمد عثمان غنی بی اے

مسلمان بچے پیہر کی امت
ہمارا عقیدہ اخوت، محبت
نہیں دل میں رکھتے ذرا بھی کدورت
ہم پاک بچے
ہم پاک بچے

دل مہاں کی بازی لگا کر رہیں گے
مقدس وطن کو سجا کر رہیں گے
نصیب کو اپنے جگا کر رہیں گے
ہم پاک بچے
ہم پاک بچے

پیام مسرت سنائینگے سب کو
ترقی کے رستے بتائینگے سب کو
محبت سے رہنا سکھائینگے سب کو
ہم پاک بچے
ہم پاک بچے

بہت ہی جری تھے اکابر ہمارے
انہی کی طرح ہم بینگے ستارے
نظر کے اُجالے دلوں کے سہارے

ہم پاک بچے
ہم پاک بچے



منظور شدہ محکمہ تعلیم (۱) لاہور ریجن ہڈریہ چٹھی نمبری G/۱۶۳۲۱ مورخہ ۳۰ مئی ۱۹۵۶ء (۲) پشاور ریجن ہڈریہ چٹھی نمبری T.B.C-۲۳۷-۲۳۸۱ مورخہ ۲۷ ستمبر ۱۹۵۶ء (۳) کوئٹہ ریجن ہڈریہ چٹھی نمبری DD 9-۲-۷۷۷/۹/۳۹ مورخہ ۲۴ اگست ۱۹۷۳ء

نقشہ اوقات سحری و افطاری

رمضان المبارک ۱۳۸۵ھ - ۶۴ - ۶۱۹۷۵
برائے شہر لاہور و مضافات

شوال کے روزے

یوم	تاریخ عیسوی	تاریخ ہجری	صبح صادق و مقام سحری	غروب آفتاب	افطاری
پیر	۲۵ جنوری	یکم شوال	۵:۳۳	۵:۰۵	۵:۰۵
منگل	۲۵	۲	۵:۳۳	۵:۰۵	۵:۰۵
بدھ	۲۶	۳	۵:۳۳	۵:۰۵	۵:۰۵
جمعرات	۲۷	۴	۵:۳۳	۵:۰۵	۵:۰۵
جمعہ	۲۸	۵	۵:۳۳	۵:۰۵	۵:۰۵
ہفتہ	۲۹	۶	۵:۳۳	۵:۰۵	۵:۰۵
اتوار	۳۰	۷	۵:۳۳	۵:۰۵	۵:۰۵

روزہ رکھنے کی نیت :- ضروری ہدایات لاہور کے علاوہ مغربی پاکستان کے دیگر شہروں کے اوقات سحری و افطاری کے لئے لاہور کے اوقات میں مندرجہ ذیل منٹ جمع اور منفی کر کے حاصل کیے جاسکتے ہیں۔

روزہ کھولنے کی نیت :- اللہ تعالیٰ نے ہمارے لئے روزہ رکھنے کی نیت کی۔ (۱) جمع سے مراد یہ ہے کہ اس خاص مقام کا وقت لاہور کے وقت میں جمع (+) کر دیا جائے۔

ترجمہ :- اے اللہ! میں نے تیرے لئے روزہ رکھا اور تجھ پر ایمان لایا اور تجھ پر بھروسہ رکھا اور تیرے رزق پر افطار کیا۔ (۲) منفی سے مراد یہ ہے کہ اس خاص مقام کا وقت لاہور کے وقت سے منفی (-) کر دیا جائے۔

مغربی پاکستان کے شہروں کے اوقات کا فرق

نام شہر	فرق از لاہور	نام شہر	فرق از لاہور
ایبٹ آباد	۴+ منٹ	سیالکوٹ	۲- منٹ
بنوں	۱۶+	شیخوپورہ	۱+
بہاول پور	۱۴+	کراچی	۲۹+
پشاور	۱۳+	کوئٹہ	۲۹+
بہلم	۲۶+	کوہ مری	۴+
جمشود	۱۲+	کیمبل پورہ	۹+
جنوں	۲+	گجرات	۲+
جھنگ	۸+	گوجرانوالہ	۴+
جیکب آباد	۲۷+	لاہل پورہ	۹+
حیدرآباد سندھ	۲۳+	لورالائی	۲۳+
ڈیرہ اسماعیل خان	۱۵+	لیتہ	۱۳+
ڈیرہ غازی خان	۱۳+	مظفر گڑھ	۱۲+
راولپنڈی	۵+	ملتان	۱۰+
سرگودھا	۵+	منٹگمری	۵+
سکس	۱۸-	میانوالی	۱۱+

رمضان المبارک

یوم	تاریخ عیسوی	تاریخ ہجری	صبح صادق و مقام سحری	غروب آفتاب	افطاری
ہفتہ	۲۵ دسمبر	یکم رمضان	۵:۳۳	۵:۰۵	۵:۰۵
اتوار	۲۶	۲	۵:۳۳	۵:۰۵	۵:۰۵
پیر	۲۷	۳	۵:۳۳	۵:۰۵	۵:۰۵
منگل	۲۸	۴	۵:۳۳	۵:۰۵	۵:۰۵
بدھ	۲۹	۵	۵:۳۳	۵:۰۵	۵:۰۵
جمعرات	۳۰	۶	۵:۳۳	۵:۰۵	۵:۰۵
جمعہ	۳۱	۷	۵:۳۳	۵:۰۵	۵:۰۵
ہفتہ	۱ جنوری	۸	۵:۳۳	۵:۰۵	۵:۰۵
اتوار	۲	۹	۵:۳۳	۵:۰۵	۵:۰۵
پیر	۳	۱۰	۵:۳۳	۵:۰۵	۵:۰۵
منگل	۴	۱۱	۵:۳۳	۵:۰۵	۵:۰۵
بدھ	۵	۱۲	۵:۳۳	۵:۰۵	۵:۰۵
جمعرات	۶	۱۳	۵:۳۳	۵:۰۵	۵:۰۵
جمعہ	۷	۱۴	۵:۳۳	۵:۰۵	۵:۰۵
ہفتہ	۸	۱۵	۵:۳۳	۵:۰۵	۵:۰۵
اتوار	۹	۱۶	۵:۳۳	۵:۰۵	۵:۰۵
پیر	۱۰	۱۷	۵:۳۳	۵:۰۵	۵:۰۵
منگل	۱۱	۱۸	۵:۳۳	۵:۰۵	۵:۰۵
بدھ	۱۲	۱۹	۵:۳۳	۵:۰۵	۵:۰۵
جمعرات	۱۳	۲۰	۵:۳۳	۵:۰۵	۵:۰۵
جمعہ	۱۴	۲۱	۵:۳۳	۵:۰۵	۵:۰۵
ہفتہ	۱۵	۲۲	۵:۳۳	۵:۰۵	۵:۰۵
اتوار	۱۶	۲۳	۵:۳۳	۵:۰۵	۵:۰۵
پیر	۱۷	۲۴	۵:۳۳	۵:۰۵	۵:۰۵
منگل	۱۸	۲۵	۵:۳۳	۵:۰۵	۵:۰۵
بدھ	۱۹	۲۶	۵:۳۳	۵:۰۵	۵:۰۵
جمعرات	۲۰	۲۷	۵:۳۳	۵:۰۵	۵:۰۵
جمعہ	۲۱	۲۸	۵:۳۳	۵:۰۵	۵:۰۵
ہفتہ	۲۲	۲۹	۵:۳۳	۵:۰۵	۵:۰۵
اتوار	۲۳	۳۰	۵:۳۳	۵:۰۵	۵:۰۵

لفظ علامہ قادیانہ ریٹائرڈ میڈیکل ڈاکٹر و فاسمین
مؤلف: خالد منزل ایف ۲۷۵۶
لاہور: سید خان شیرانوالہ دروازہ لاہور

فیروز سنز لٹریٹ لاہور میں بابتقام عبید اللہ انور پرنٹر ایڈیٹر پبلشر چھاپا اور دفتر خدام الدین شیرانوالہ گیٹ لاہور سے شائع ہوا